

۹۵۰

علم المیراث

از

حکیم الامت مفتی احمد یار خان معینی رحمۃ اللہ علیہ

نعیمی کتب خانہ

علم المیراث

مُصَنَّف:

شیخ التفسیر مفتی احمد یار خاں نعیمی رحمۃ اللہ علیہ

ناشر
نعیمی کتب خانہ،

۵۱ الحمد مارکیٹ غزنی سٹریٹ ۴۰ اردو بازار، لاہور

جملہ حقوق بحق نعیمی کتب خانہ محفوظ ہیں

۷۵۰۶۶

علم المیراث
شیخ الفیر مفتی احمد یار خان نعیمی رحمۃ اللہ علیہ
نعیمی کتب خانہ لاہور
ایک ہزار
جون 2010

نام کتاب
تصنیف
ناشر
تعداد
اشاعت

پیش لفظ

شیخ الغیر مفتی احمد یار خاں نعیمی کی یہ کتاب ”علم المیراث“ ایک محدود صفحات کی کتاب ہونے کے باوجود میراث سے متعلق قاری کو مکمل معلومات بہم پہنچاتی ہے۔ پہلے یہ کتاب اپنی جداگانہ حیثیت میں چھپا کرتی تھی۔ لیکن کچھ عرصہ سے اس کتاب کو فتاویٰ کی کتاب میں شامل کر دیا گیا تھا۔ لیکن اب محسوس ہوا کہ یہ مناسب نہیں تھا۔ اب اس کتاب کی بہتر کتابت کروا کر نسبتاً بہتر انداز میں چھاپنے کی کوشش کی گئی ہے۔ امید ہے کہ ہماری اس کاوش کو پسند کیا جائے گا۔

ادارہ

بسم الله الرحمن الرحيم

الحمد لله وكفى والصلوة والسلام على سيد الانبياء محمد
المصطفى وعلى آله واصحابه اولى الصدق والصفاء

اما بعد

پس جاننا چاہئے کہ علوم دینیہ میں علم میراث نہایت اہم اور ضروری علم ہے کیونکہ سارے دینی و دنیوی علوم کا تعلق انسان کی زندگی سے ہے۔ لیکن علم فرائض یعنی میراث کا تعلق انسان کی موت سے ہے۔ اسی لئے حدیث شریف میں اسے آدھا علم فرمایا گیا۔ یعنی سارے علوم، علم کا ایک حصہ ہیں اور تنہا فرائض دوسرا حصہ۔ اسی علم سے میت کے وارثوں میں عدل و انصاف کیا جاتا ہے۔ اگر کوئی شخص اپنی ساری زندگی عبادت و ریاضت میں گزار دے۔ مگر اپنے وارثوں پر ظلم کر کے مرے کہ بعض کو ظلم نقصان پہنچا دے تو اس کی عبادت و ریاضات بیکار ہیں (حدیث) حضرت نعمان ابن بشیر رضی اللہ تعالیٰ عنہ فرماتے ہیں۔ کہ میری والدہ نے میرے والد سے عرض کیا کہ اپنا فلاں باغ میرے بچہ نعمان کو بہہ کر دو اور اس پر حضور ﷺ کی گواہی قائم کر لو۔ چنانچہ میرے والد مجھے بارگاہ نبوی شریف میں لائے اور عرض کیا کہ میں فلاں باغ اپنے اس بیٹے نعمان کو دیتا ہوں۔ حضور ﷺ گواہ رہیں۔ فرمایا کہ کیا تمہارے اور بھی فرزند ہیں۔ عرض کیا۔ ہاں۔ فرمایا۔ کیا ان سب کو اتنا اتنا ہی مال دیا ہے۔ عرض کیا۔ نہیں۔ نعمان کو ہی دیتا ہوں۔ فرمایا کہ میں ظلم پر گواہ نہیں بنتا۔ جب تم چاہتے ہو کہ تمہاری ساری اولاد تمہاری خدمت کرے تو تم بھی ساری اولاد میں انصاف سے کام لو۔ حدیث پاک میں ارشاد ہوا کہ قیامت کے قریب علم فرائض ایسا اٹھ جاوے گا کہ دو مسلمان میراث کا مسئلہ لئے پھریں گے۔ کوئی حل کرنے والا نہ ملے گا۔ قرآن کریم

نے نماز، روزہ، حج، زکوٰۃ وغیرہ کے احکام تو اجمالی طور پر بیان کئے۔ مگر میراث کے مسائل بہت تفصیل سے ارشاد فرمائے۔ جس سے اس فن کی اہمیت کا پتہ چلتا ہے۔ موجودہ مسلمان جہاں دیگر دینی باتوں سے بے پرواہ ہو گئے، تقسیم میراث سے بھی بے نیاز ہو گئے۔ آج کل عام پڑھے لکھے لوگ بھی علم اوقات اور علم میراث سے بے خبر ہیں۔ جس کی وجہ یہ ہے کہ عام مسلمان نہ نماز کے وقتوں کی پرواہ کرتے ہیں نہ میراث کی صحیح تقسیم کی۔ بعض جگہ تو مسلمانوں نے میراث میں اسلامی قانون چھوڑ کر مشرکین کا قانون قبول کر لیا۔ جس سے ان کی لڑکیاں میراث سے محروم ہو گئیں۔ گویا معاذ اللہ یہ لوگ جیتے جی تو مسلمان ہیں۔ مگر مرتے ہی بے ایمان۔ یقیناً یہ جرم قابل معافی نہیں۔ حقوق اللہ تو، توبہ وغیرہ سے معاف ہو جاتے ہیں۔ لیکن حقوق العباد زبانی توبہ سے معاف نہیں ہوتے۔ میراث تمام وارثوں کا حق ہے۔ اگر اس میں کمی بیشی کر کے کسی کی حق تلفی کی گئی تو اس کی معافی توبہ سے بھی نہ ہوگی۔

مسلمانو! تم بیٹوں کی ناجائز محبت میں اپنی آخرت کیوں برباد کرتے ہو۔ نہ بیٹے تمہیں جنت دیں گے نہ بیٹیاں تمہیں دوزخ میں دھکا دیں گی۔ دونوں تمہارے لخت جگر ہیں ان سب کو وہ حق دو جو اللہ تعالیٰ نے مقرر فرمایا ہے۔ اس میں دین و دنیا کی بھلائی ہے۔ یہ حالات دیکھتے ہوئے 1353ء میں جب کہ میں مدرسہ مسکینیہ دھوراجی کا ٹھیٹھاؤں میں مدرس تھا، علم فرائض میں یہ رسالہ لکھا جس کا ترجمہ گجراتی زبان میں شائع ہوا۔ پھر اس کا دوسرا ایڈیشن اردو زبان میں شائع ہوا۔ دوسرا ایڈیشن بھی ختم ہو گیا۔ اب جبکہ حق تعالیٰ نے اپنے حبیب ﷺ کے صدقے سے مسلمانوں کو حکومت اسلامیہ یعنی دولت خداداد پاکستان عطا فرمائی۔ (خدا اسے دائم قائم رکھے) تو اس میں میراث کا قانون اسلامی نافذ ہوا۔ جس سے عام مسلمانوں کو عموماً اور وکلاء و حکام کو خصوصاً میراث کے مسائل سیکھنے کی ضرورت محسوس ہوئی اور میراث کے مسائل

بہت آنے لگے۔ ساتھ ہی اس کتاب کی مانگ بھی بڑھ گئی۔ تب حضرت مخدوم سید شاہ محمد معصوم صاحب قادری نوری دام فیوضہم نے اس رسالہ کو تیسری بار چھاپنے کا حکم دیا۔ ان کے ارشاد کے مطابق رسالہ پر سہ بارہ نظر کر کے اس کا تیسرا ایڈیشن شائع کیا گیا۔ رب تعالیٰ اپنے حبیب ﷺ کے صدقے سے اسے قبول فرمائے اور میرے لئے توشہ آخرت و صدقہ جاریہ بنائے۔ اس رسالہ میں سراجی و شریفیہ سے مسائل لئے گئے اور کہیں کہیں ردالمحتار وغیرہ فقہ کی معتبر کتابوں سے فوائد بیان کئے گئے ہیں۔ انتہائی کوشش کی گئی ہے کہ زبان نہایت سہل اور عبارت خوب واضح رہے اور ہر مسئلہ مثال سے سمجھایا گیا ہے۔ مگر چونکہ فن ہے اس لئے قارئین کو چاہئے کہ بار بار بغور اس کا مطالعہ کریں۔ اگر کوئی قانون یا مسئلہ سمجھ میں نہ آوے تو کسی فرائض جاننے والے عالم سے حل کر لیں۔ جو کوئی اس رسالہ سے فائدہ اٹھائے۔ مجھ فقیر بے نوا کے لئے دعائے حسن خاتمہ کرے۔ رب تعالیٰ اسلام کا بول بالا کرے۔ مسلمانوں کو اپنی اطاعت کی توفیق بخشے اور مجھ بندہ مسکین گنہگار کو شدت نزع و وحشت قبر، دہشت حشر سے امن میں رکھے۔

آمین آمین یا رب العالمین و صلی اللہ تعالیٰ علی خیر
خلقه و نور عرشہ میلنا و مولانا محمد و آلہ و اصحابہ
اجمعین برحمتک یا ارحم الراحمین۔

احمد یار خان نعیمی اشرفی بدایونی
سجرات پاکستان 8 محرم الحرام 1369ھ
یوم دو شنبہ مبارک

مال میت کے مصارف

جو مسلمان مر جاتا ہے تو شرعاً اس کے مال میں چار (1) حق ہوتے ہیں۔ سب سے پہلے تو اس کے مال سے اس کے کفن (2) میں خرچ کیا جاوے گا۔ اس طرح کہ نہ اس میں زیادتی کی جاوے گی نہ کمی۔ زیادتی مثلاً جتنا سنت تھا (3) اس سے زیادہ کپڑے دیدے یا اتنا قیمتی کفن دے کہ جس کو مرنے والا اپنی زندگی میں کسی وقت نہ پہنتا تھا اور کمی یہ کہ جتنے کپڑے کفن میں سنت ہیں اس سے کم دیئے جائیں۔ مثلاً مرد کو دو کپڑے یا عورت کو چار کپڑے دے کہ یہ سنت سے کم ہیں۔ یا ایسی کم قیمت کا کپڑا کفن میں دیا جاوے جو یہ مرنے والا اپنی زندگی میں نہ پہنتا تھا۔ کفن دفن سے جو مال بچے اس سے مرنے والے پر جو کسی کا قرضہ ہو، وہ ادا کیا جائے۔ قرض ادا کرنے کے بعد جو مال بچا۔ اس کے تہائی حصہ سے میت کی وصیتیں پوری کی جائیں اگر اس نے وصیت کی ہو۔

وصیت کے پورا کرنے کے بعد جو مال بچے اس کو مرنے والے کے وارثوں پر شریعت اسلامیہ کے مطابق تقسیم کیا جاوے۔

وارثوں پر مال تقسیم کرنے کی ترتیب

میت (4) کا جو مال اوپر ذکر کی ہوئی چیزوں (5) سے بچے اسے اس ترتیب سے وارثوں پر تقسیم کیا جاوے کہ سب سے پہلے ذی فرض لوگوں کو ان کے حصہ شرعی

(1) یہ چار باتیں جو بیان کی گئی ہیں۔ میت کے بچے مال میں جاری ہوں گے۔ اگر کسی دوسرے کا مال میت کے پاس لانت یا گروہ کما ہے یا کوئی مکان میت کے پاس لڑا ہے پر تھا تو یہ چیزیں مالک کو واپس کر دی جائیں گی کیونکہ یہ میت کا مال نہیں کہ اس میں یہ کام کئے جائیں۔ رد المحتار ص ۱۰۸ (2) کفن میں بہتر یہ ہے کہ ایسے کپڑے کا دیا جائے جیسے کپڑے پہن کر مرنے والا اپنے دوست احباب سے ملے جایا کرتا تھا یہ کفن درمیانی ہے۔ شریعہ ص ۱۰۸

(3) کفن سنت مرد کے لئے تین کپڑے اور عورت کے لئے پانچ کپڑے ہیں۔ ۱۲

(4) میت کے مال کا دسواں حصہ مرنے کے بعد وارثوں کو ملتا ہے۔ میت کے مرنے سے پہلے کوئی اس کے مال کا وارث نہیں بلکہ وہ خود مالک ہے کہ اپنی زندگی اور تندرستی میں جس کو جتنا چاہے دے۔ ۱۱۱ اب یہ ہے کہ زندگی میں

کے برابر دیا جاوے۔ ذی فرض وہ وارث ہے جس کا حصہ قرآن شریف میں مقرر کر دیا گیا ہے۔ وہ بارہ شخص ہیں۔ چار مرد اور آٹھ عورتیں جن کا پورا پورا ذکر آگے آتا ہے۔
 (2) ذی فرض سے جو بچے وہ نسب والے عصبہ کو دیا جاوے۔ نسب والے عصبہ میت کے کنبہ کے وہ لوگ ہیں جن کا حصہ قرآن شریف میں مقرر نہیں کیا گیا بلکہ وہ ذی فرض سے بچا ہوا مال لیتے ہیں اور اگر ذی فرض نہ ہوں تو پورے مال کے وارث بنتے ہیں ان کا ذکر بھی آگے آوے گا۔

(3) اگر نسب والے عصبہ نہ ہوں تو سہمی کو مال دیا جاوے۔ سہمی عصبہ آزاد کرنے والے مالک یا آزاد شدہ غلام کو کہتے ہیں۔ مثلاً ایک آزاد کیا ہوا غلام مرا۔ اس کا عصبہ نسبی کوئی نہیں اور اس کے پاس مال ہے تو اس کا آزاد کرنے والا آقا اس مال کو لے گا۔

(4) پھر آزاد کرنے والے کے عصبہ اسی ترتیب سے جو اوپر گزری۔ یعنی اول تو مالک کے نسبی عصبہ اور اگر یہ نہ ہوں تو اس مالک کے سہمی عصبہ مگر اس صورت میں مالک کے ان عصبہات کو ملے گا جو مرد کی قسم سے ہوں۔ عصبہ عورتوں کو نہ ملے گا۔ اسی طرح اگر مالک مرے تو یہ آزاد شدہ غلام اس کے ترکہ کا وارث ہوگا۔

(5) پھر اگر میت کے دونوں قسم کے عصبہات نہ ہوں تو ذی فرض لوگوں پر ہی بچا ہوا مال دوبارہ تقسیم کر دیا جاوے اور جتنا جتنا نہیں پہلے ملا تھا اسی حساب سے اب بچا ہوا مال ان پر دوبارہ تقسیم کر دیا جاوے گا۔ اس کا پورا لیان آگے آوے گا۔

(6) پھر اگر میت کے ذی فرض وارث بھی نہ ہوں تو اس شخص کو میت کا مال دیا جاوے گا جو میت کا رشتہ دار تو ہو مگر ذی فرض یا عصبہ نہ ہو۔ اس کا نام ذی رحم ہے۔ اس کی جمع ذوی الارحام۔ اس کا ذکر بھی انشاء اللہ آگے آوے گا۔

(بیتہ صفحہ گزشتہ) اگر اپنے وارثوں کو مال تقسیم کرے تو ان کے حق نہ مارے۔ اگر کسی وارث کو نقصان پہنچانے کے لئے ایسا کرے تو بہت گنہگار ہوگا۔ واللہ اعلم بالصواب کتاب الوقف نہ
 (5) اس بیان میں جتنی چیزیں ذکر کی جا رہی ہیں ان میں بعض آج کل ہمارے ملک میں نہیں پائی جاتیں۔ جیسے غلام یا آزاد کرنے والا۔ یا بیت المال۔ لیکن بحث کی تکمیل کے لئے وہ بھی لکھ دی گئیں۔ ۱۲

(7) پھر اگر یہ بھی نہ ہو تو میت کا مال موتی (1) موالات لے گا۔ موتی موالات وہ شخص ہے جس سے میت نے اپنی زندگی میں وعدہ کر لیا تھا کہ اگر پہلے میں مردوں تو میرا مال تو لینا اور اگر پہلے تو مرے تو میرا مال میں لوں گا۔

(8) پھر اگر یہ بھی نہ ہو تو وہ شخص مال کا وارث ہو گا جس کے نسب کا مرنے والے نے اپنے مورث سے دعویٰ کیا تھا۔ مثلاً کہا تھا یہ میرا بھائی ہے۔ ظاہر ہے کہ میت کا بھائی وہی ہو گا جو میت کے باپ کا بیٹا ہو۔ گویا میت اسے اپنا بھائی کہہ کر اپنے باپ سے اس کا نسب ثابت کر چکا ہے لیکن دوسری طرف سے اس شخص کا رشتہ اس مرنے والے سے ثابت نہ ہوا۔ یعنی نہ تو خود اس مورث نے کہا کہ یہ میرا بیٹا ہے اور نہ کسی دوسرے شخص نے اس کی گواہی دی۔ اس کو عربی میں مقررہ بالنسب علی الغیر کہتے ہیں۔

(9) اگر یہ بھی موجود نہ ہو تو اس شخص (2) کو مال ملے گا جس کو میت نے تنہائی مال سے زیادہ کی وصیت کی ہو۔ اگر میت کے وارث لوگ موجود ہیں تو تنہائی مال سے زیادہ کی وصیت جائز نہیں۔ اگر میت نے زیادہ وصیت کر بھی دی تو تنہائی مال سے ہی جاری کی جاوے گی۔ اسی طرح جو شخص وارث بننا ہو اس کے لئے بھی وصیت جائز نہیں۔ اگر کر دی تو قبول نہیں۔ ہاں اگر دوسرے وارث مان جاویں تو جائز ہے۔

(10) پھر اگر یہ بھی نہ ہو تو بیت المال میں مال رکھا جاوے کہ تمام مسلمانوں کے کام

(1) اگر کوئی وارث ذی فرض اور صاحب لور ذی رحم نہ ہو تو اس شخص کو میت کا سدا مال ملے گا۔ ہاں اگر خلوہ مرد اور اس کا بیوی کے سوا کوئی اور وارث نہیں یا عورت مری اور بھائی کا خلوہ کے سوا کوئی نہیں تو اس خلوہ یا بیوی کے حصہ کے بعد اس شخص کو دیا جاوے گا۔ درمختار۔

(2) جس قتل سے قصاص واجب ہو ۳۰۰ قتل ہے جو ایسے دھار والے ہتھیار سے جان بوجھ کر قتل کیا جاوے جس سے جسم کٹ سکے جیسے لکڑی یا پتھر یا بے کی پتلی دھار والی چیز۔ اس کے سوا اگر اور کسی طرح قتل کیا جاوے تو اس سے قصاص نہیں اسی طرح کسی جانور کو اگر شکار کر با تھا اور گولی انسان کے لگ گئی یا سوتے میں اس نے کروٹ لی اور دوسرا آدمی اس پر گر ا اور اس سے مر گیا۔ لیکن ان سب صورتوں میں قاتل میت کے مال سے حصہ نہ پاوے گا کیونکہ ان صورتوں میں اگرچہ قصاص تو نہیں مگر کفہ واجب ہے۔ ہاں اگر مر گیا ہو کہ وارث نے کوئی کفہ دیا اور میت اس میں کر کر مر گیا تو اس سے ذہم و عروم نہیں۔ رد المحتار شریعی۔

آوے لیکن علامہ شامی نے فرمایا کہ چونکہ اب بیت المال خالموں کے قبضے میں ہیں کہ وہاں کے مال صحیح معرّف پر صرف نہیں ہوتے۔ لہذا اب حتی الامکان کسی میت کا مال بیت المال میں نہ جانے دو۔ ایسے لاوارث کا مال فقراء پر تقسیم کر دو۔

ورثہ سے محروم کرنے والی چیزیں

چار چیزیں وارث کو ورثہ سے محروم کر دیتی ہیں۔ یعنی اگر ان چیزوں میں سے ایک بھی کسی وارث میں پائی جاوے تو اس کو اپنے رشتہ دار کے مال سے کچھ بھی نہ ملے گا۔
نمبر 1: غلام ہونا۔ یعنی جب کہ وارث کسی کا غلام ہو تو اپنے کسی رشتہ دار کی میراث نہ پاوے گا۔

نمبر 2: سمجھ دار بالغ وارث کا بلاوجہ اس طرح میت کو قتل کرنا جس سے قصاص یا کفارہ واجب ہو۔ قصاص کے معنی ہیں قتل کرنے والے کو بدلہ میں قتل کرنا۔ اگر نابالغ بچہ یا دیوانہ آدمی اپنی دیوانگی کی حالت میں کسی مورث کو قتل کر دے تو اس سے وہ ورثہ سے محروم نہ ہوگا۔ اسی طرح اگر وارث نے اپنے قرابت دار کو حق (1) کی وجہ سے قتل کیا۔ تو بھی یہ قاتل ورثہ سے محروم نہ ہوگا۔

نمبر 3: وارث اور میت کا دین جدا ہو یعنی وارث مسلمان ہے اور میت کافر تھا۔ یا میت مسلمان تھا اور وارث اسلام کے سوا اور دین میں داخل ہے تو یہ ورثہ سے محروم ہے۔
نمبر 4: میت اور وارث کا وطن الگ الگ بادشاہتوں (2) میں ہونا۔ لیکن یہ وطن الگ جب جانا جاوے گا جب دونوں ملکوں کے بادشاہ مستقل اور الگ الگ ہوں اور ان بادشاہتوں کی فوج اور لشکر الگ۔ ایک بادشاہت میں الگ الگ ریاستیں جن کے نواب

(1) حق کی صورت یہ ہے کہ خلافت میں کو قتل کرنے آیا اس نے اپنی جان بچانے کے لئے اس کو قتل کر دیا یا فانی ہو کر آیا۔ اس نے بادشاہ کو حق کی طرف سے قتل کیا۔ رد المحتار
(2) وطن کا الگ الگ ہونا کافروں کے لئے محروم کرنے والا ہے۔ مسلمان خود کسی بھی ملک میں ہو اپنے قرابت دار مسلمان کا حصہ پائے گا۔ وطن الگ الگ ہونے کے لئے تین شرطیں ہیں اول تو دونوں الگ الگ ملک (بقہ آئے)

راجے علیحدہ علیحدہ ہوں، مختلف وطن نہیں کہلائیں گے۔

وارثوں اور ان کے حصوں کا بیان

قرآن شریف میں وارثوں کے جو حصے مقرر کئے گئے ہیں وہ کل چھ ہیں۔ (1) آدھا، (2) چوتھائی $\frac{1}{4}$ ، (3) آٹھواں حصہ $\frac{1}{8}$ ، (4) دو تہائی $\frac{2}{3}$ ، (5) ایک تہائی $\frac{1}{3}$ ، (6) چھٹا حصہ $\frac{1}{6}$ ۔

ان حصوں کو پانے والے وارث کل بارہ ہیں۔ جن میں چار مرد ہیں اور آٹھ عورتیں ہیں۔ چار مرد یہ ہیں۔

(1) میت کا باپ، (2) میت کا صحیح دادا (1)، (3) ماں شریکا بھائی یعنی میت اور اس کے باپ الگ الگ ہوں اور ماں ایک ہو (5) خاوند آٹھ عورتیں یہ ہیں:

میت کی بیوی، بیٹی، پوتی، سگی بہن یعنی میت اور اس کے ماں باپ ایک ہی ہوں۔ باپ شریکی بہن یعنی میت اور اس کی ماں الگ ہو اور باپ ایک ہی ہو۔ (6) ماں شریکی بہن (7) والدہ (8) جدہ (دادی نانی) (2)

(بقیہ صفحہ گزشتہ) ہوں۔ جیسے ایک ہندوستان میں رہتا ہے اور دوسرا پاکستان میں۔ دوسرے دونوں ملکوں کے بادشاہ الگ الگ ہوں۔ تیسرے ان دونوں ملک والوں میں آپس میں لڑائی ہو کہ اس ملک کا آدمی اگر اس ملک میں آوے تو یہاں کے لوگ اس کو قتل کر دیں۔ اگر یہاں کا آدمی اس ملک میں جاوے تو وہ لوگ قتل کر دیں۔ ان تینوں باتوں میں سے اگر ایک بھی نہ ہوگی تو اس کو الگ وطن نہ کہا جاوے گا۔ ردالمحتار دور مختار منہ

(1) صحیح دلہا وہ ہے جس کا رشتہ میت سے باپ کی طرف سے ہو۔ یعنی اس کی رشتہ میں ماں داخل نہ ہو جیسے باپ کا باپ یا باپ کا دادا۔ اور فاسد دلہا وہ ہے جس کے میت کے ساتھ رشتہ میں ماں ہو جیسے ماں کا باپ یعنی نانا یا ماں کا دلہا۔ صحیح دلہا تو ذی فرض ہے اور فاسد دلہا یعنی مائتہ تو ذی فرض ہے اور نہ محض بلکہ ذوی الف حارم میں سے ہے۔ شریعیہ منہ۔

(2) صحیح دلوی وہ ہے جس کا رشتہ میت سے فاسد دلہا کے ذریعہ نہ ہو یعنی اس کے اور میت کے بیچ میں فاسد دلہا نہ آتا ہو تو اس کی ماں اور باپ کی ماں۔ اسی طرح ماں کی نانی پرانی صحیح دلوی ہے اور ماں کی دلہی اور باپ کی ماں کی دلوی فاسد دلوی ہے کیونکہ اس کے بیچ میں فاسد دلہا آ گیا۔ پہلی میں تو مائتہ اور دوسری میں باپ کا نانا اور یہ دونوں فاسد دلہا ہیں۔ اس کو خوب غور سے سمجھنا چاہئے۔ شریعیہ منہ

باپ کے تین حال ہیں۔ اگر میت نے بیٹا یا پوتی چھوڑا ہے تو باپ کو کل مال کا چھٹا حصہ ملے گا۔ اور اگر میت نے بیٹی یا پوتی چھوڑی ہے اور بیٹا یا پوتی نہ چھوڑا تو باپ کو کل مال کا چھٹا حصہ بھی ملے گا اور باپ عصبہ بھی ہوگا۔ یعنی اگر کچھ مال بچ رہے تو وہ بھی باپ کو ملے گا۔ جیسے کہ ایک شخص کا انتقال ہوا۔ اس نے ایک باپ اور ایک بیٹی چھوڑی تو کل مال کے چھ حصہ کر کے اول ایک حصہ باپ کو دیا جاوے گا اور آدھا یعنی تین لڑکی کو اب جو دو باقی بچے۔ وہ بھی پھر باپ کو عصبہ ہونے کی وجہ سے دے دیئے جاویں گے تو لڑکی کو بھی تین ملیں گے۔ اور باپ کو بھی۔ مگر باپ کو ایک تو اس کے فرضی حق کا اور دو عصبہ ہونے کی وجہ سے۔ اس کی مثال یہ ہے۔

لڑکی ----- باپ

اور اگر میت نے اولاد یعنی بیٹا یا بیٹی یا پوتی یا پوتی نہ چھوڑی تو باپ کو صرف عصبہ ملے گا۔ یعنی جو باقی دوسرے ذی فرض وارثوں سے بچے گا وہ باپ لے گا۔

صحیح دادا کے چار حال ہیں۔ اس طرح کہ

صحیح دادا باپ کی طرح ہے۔ یعنی جو تین حال باپ کے تھے وہی دادا کے ہیں۔ مگر باپ کے ہوتے ہوئے دادا محروم رہے گا۔ کیونکہ میت سے باپ کا رشتہ قریب ہے اور قریب کے ہوتے ہوئے دور والے کو نہیں ملتا۔

ماں شریکی اولاد کے تین حال ہیں۔ اگر ایک ہے تو تمام مال کا چھٹا حصہ ملے گا اور ایک سے زیادہ دو یا تین ہیں تو ان کو کل مال کا تیسرا حصہ ملے گا۔ اور اس میں ماں شریکی بہن اور ماں شریکی بھائی برابر ہوگا۔ یعنی جیسے اور جگہ ہوتا ہے کہ بھائی کو بہن سے دو گنا ملتا ہے ایسا یہاں نہ ہوگا بلکہ بہن بھائی کے برابر حصہ پائے گی جیسے مرنے والے کی ایک ماں شریکی بہن اور ایک ماں شریکی بھائی ہے اور ان کے حصہ میں چار آئے تو دو بھائی کو ملیں گے اور دو بہن کو۔ اور یہ لوگ میت کی اپنی اولاد یا میت کے بیٹے کی اولاد یا باپ دادا

کے ہوتے ہوئے محروم ہو جائیں گے۔ یعنی میت نے بیٹا یا بیٹی، پوتا یا پوتی یا باپ یا دادا چھوڑا ہے تو ماں شریکی بھائی بہن محروم۔

خاندان کے دو حال ہیں۔ اگر اس کی بیوی نے اپنے پیٹ کی اولاد چھوڑی ہے خواہ اسی خاندان سے ہو یا دوسرے خاندان سے تو خاندان کو کل مال کا چوتھائی حصہ ملے گا۔ اور اگر اولاد نہیں چھوڑی تو کل مال کا آدھا ملے گا۔

عورتوں کے حصے کا بیان

(1) بیوی چاہے ایک ہو یا زیادہ، اس کے دو حال ہیں۔ اگر میت نے اپنے نطفہ کی اولاد یا اولاد کی اولاد چھوڑی ہے چاہے اسی بیوی سے ہو یا کسی دوسری بیوی سے، تو بیوی کو کل مال کا آٹھواں حصہ ملے گا اور اگر اولاد نہیں چھوڑی تو کل مال کا چوتھائی حصہ ملے گا۔

(2) بیٹی۔ بیٹی کے تین حال ہیں۔ اگر بیٹی ایک ہے تو کل مال کا آدھا حصہ ملے گا۔ اگر ایک سے زیادہ ہیں تو کل مال کا $\frac{2}{3}$ (دو تہائی) حصہ پاوے گی۔ اگر میت نے بیٹی کے ساتھ بیٹا بھی چھوڑا ہے تو یہ بیٹے کے ساتھ مل کر عصبہ ہو جاوے گی۔ اور ذی فرض وارثوں سے جو مال باقی بچے گا اس کو ان پر اس طرح تقسیم کیا جاوے گا کہ بیٹے کو دو حصہ اور بیٹی کو ایک حصہ۔

(3) پوتی کے کل چھ حالات ہیں۔ اگر لکلی ہے تو کل مال کا آدھا پاوے گی اور اگر ایک سے زیادہ ہے تو کل مال کا دو تہائی (2/3)۔ مگر یہ تب ہے کہ میت نے پوتی کے ساتھ کوئی بیٹی نہ چھوڑی ہو۔ اگر پوتی کے ساتھ ایک بیٹی بھی چھوڑی ہے تو پوتی کو مال کا چھٹا حصہ ملے گا۔ اور اگر دو بیٹیاں چھوڑی ہیں تو اب پوتی محروم۔ ہاں اگر دو بیٹیوں اور پوتی کے ساتھ کوئی پوتا یا پرپوتا بھی چھوڑا ہے تو یہ پوتا یا پرپوتا اس پوتی کو عصبہ کر دے گا کہ جو ذی فرض کے بعد باقی بچے گا وہ اس طرح تقسیم کیا جاوے گا کہ پوتی کو ایک حصہ اور پوتے کو دو حصے اور اگر میت نے اپنا بیٹا چھوڑا ہے تو پوتی محروم۔

نمبر (4)۔ سگی بہنوں (1) کے پانچ حال ہیں۔

اگر ایک ہے تو کل مال کا آدھا اور اگر ایک سے زیادہ ہیں تو کل مال کا دو تہائی حصہ اور اگر بہن کے ساتھ سگا بھائی بھی ہے تو بہن عصبہ ہے اور مال اس طرح تقسیم ہو گا کہ بھائی کو دو حصہ اور بہن کو ایک حصہ۔ اور اگر میت نے بہنوں کے ساتھ بیٹیاں یا پوتیاں بھی چھوڑی ہیں تو اس صورت میں بہنیں عصبہ ہوں گی اور اگر میت نے بہن کے ساتھ بیٹیاں یا پوتیاں یا دادا چھوڑا ہے تو بہن محروم۔

نمبر (5)۔ باپ (2) شریکی بہن کے کل سات حال ہیں۔ اگر ایک ہے تو کل ترکہ کا آدھا ملے گا اور اگر ایک سے زیادہ ہیں تو وہ دو تہائی 2/3 کی مستحق ہوں گی۔ مگر یہ تب ہے کہ جب سگی بہن نہ ہو۔ اگر ان کے ساتھ ایک سگی بہن بھی ہے تو اس کو چھٹا حصہ اور دو سگی بہن بھی ہیں تو باپ شریکی بہن محروم۔ ہاں اگر کوئی باپ شریکا بھائی بھی ہو تو یہ عصبہ ہو جاویں گی۔ اور ان کے درمیان مال اس طرح تقسیم ہو گا کہ بھائی کو دو حصہ اور بہن کو ایک حصہ اور باپ شریکی بہن اپنے بھائی اور میت کی بیٹی یا پوتی کے ہوتے ہوئے عصبہ ہو جاویں گی اور یہ بھی بیٹے اور پوتے اور باپ اور دادا کے ہوتے ہوئے محروم رہیں گے۔

نمبر (6)۔ ماں کے (3) تین حال ہیں۔ اگر میت نے اپنی یا اپنے بیٹے کی اولاد چھوڑی ہے تو ماں کو کل مال کا چھٹا حصہ ملے گا۔ اسی طرح اگر دو بھائی بہن کسی طرح کے ہوں۔ چاہے سگے..... ہوں یا ماں شریکے یا باپ شریکے تب بھی ماں کو چھٹا حصہ ملے گا۔ اگر ان میں سے کوئی نہ ہو تو ماں کو پورے مال کا تہائی حصہ ملے گا۔ اور اگر یہ اولاد یا بھائی

(1) یعنی جن کے ماں اور باپ دونوں ایک ہی ہوں۔ اس کو عربی زبان میں حقیقی کہتے ہیں۔

(2) یعنی جو باپ میں شریک ہوں اور ماں دونوں کی الگ الگ ہوں۔ اس کو عربی میں علحی کہتے ہیں۔

(3) ماں سے مراد وہ عورت ہے جس کے پیٹ سے یہ میت پیدا ہوا تھا۔ سو تلہ ماں اصل تلہ ماں ہی نہیں ہے۔ وہ اس رشتہ سے حصہ نہ پائے گی۔ اسی طرح اگر یہ بچہ زنا کا تھا تو اس کے ماں سے اس کے مرنے کے بعد اس کی ماں حصہ پائے گی مگر زانی باپ اس حرائی بچے کی میراث نہ پائے گا۔ ۱۲۸

بہن نہیں ہیں اور خاوند یا بیوی اور باپ ماں کے ساتھ ہیں تو خاوند یا بیوی سے بچے ہوئے ماں کا تہائی حصہ ملے گا۔ اس کی مثال یہ ہے۔

۴ ————— زید

ماں باپ بیوی

اس صورت میں بیوی کو چوتھائی اور ماں کو بچے ہوئے ماں کا تہائی حصہ ملا۔ اور باپ کو باقی بچا ہو اماں یا جیسے مندرجہ ذیل نقشے میں خاوند کو آدھا اس کے بچے ہوئے سے ماں کو تہائی اور باقی دو باپ کو۔

۶ —————

خاوند باپ ماں
۳

نمبر (7)۔ دادی کو کل ماں کا چھٹا حصہ ملے گا مگر جبکہ دادی صحیحہ ہو، فاسدہ نہ ہو۔ دادی صحیحہ کی تعریف ہم پہلے کر چکے ہیں خواہ ایک ہو یا زیادہ ماں کے ہوتے ہوئے دادی محروم ہوگی۔ اور باپ فقط اپنی طرف کی دادیوں کو محروم کر دے گا۔ ماں کی طرف کی دادیاں باپ سے محروم نہ ہوگی۔ اور قریب کی رشتہ کی دادی کے ہوتے ہوئے دور کے رشتہ کی دادی محروم ہو جائے گی۔ جیسے میت کے ایک تو باپ کی ماں ہے اور ایک ماں کی نانی ہے۔ تو باپ کی ماں کو تو ملے گا کیونکہ یہ میت سے رشتہ میں قریب ہے اور ماں کی ماں کی ماں، یعنی ماں کی نانی کو نہ ملے گا۔ کیونکہ یہ میت سے رشتہ میں دور ہے۔ اسی طرح اگر میت نے ماں کی ماں اور باپ کی ماں کی ماں چھوڑی تو ماں کی ماں یعنی نانی کو حصہ ملے گا اور باپ کی ماں کی ماں محروم رہے گی کیونکہ یہ اس رشتہ میں دور ہے اور جس دادی کو میت سے دو طرف سے رشتہ حاصل ہو اس کے ہوتے ہوئے وہ دادی محروم نہ ہوگی۔ جس کو میت سے ایک طرف سے رشتہ ہو جیسے ایک عورت نے اپنے پوتے کا نکاح اپنی نواسی سے کر دیا تو اس سے جو اولاد ہوگی اس کی یہ عورت دادی بھی بنے گی اور نانی بھی تو اس کے ہوتے ہوئے ایک رشتہ کی نانی محروم نہ ہوگی۔ بلکہ بعض کے قول

میں دور شتہ والی دادی کے برابر حصہ لے گی۔

عصبہ وارثوں کا بیان

نسبی (1) عصبہ تین طرح کے ہیں۔

ایک وہ جو اپنے آپ عصبہ بنیں۔ کوئی دوسرا ان کو عصبہ نہ بنادے۔ انہیں عربی میں عصبہ بنفسہ کہتے ہیں۔ جیسے لڑکا۔

دوسرے وہ جو اپنے آپ عصبہ نہ بنیں بلکہ دوسرا وارث ان کو عصبہ کر دے۔ اور جس نے اس کو عصبہ کیا ہو۔ وہ خود بھی عصبہ ہو۔ اس کو عصبہ بغيرہ کہتے ہیں۔ جیسے بیٹی۔ کہ اس کو بیٹا عصبہ کرتا ہے اور وہ خود بھی عصبہ ہے۔

تیسرے وہ عصبہ جو اپنے آپ عصبہ نہ ہوں بلکہ دوسرے وارث سے مل کر عصبہ بن جاویں۔ لیکن جس وارث نے اس کو عصبہ کیا ہو وہ خود عصبہ نہ ہو۔ جیسے بہن جو کہ بیٹی کی وجہ سے عصبہ بن جاتی ہے مگر بیٹی خود عصبہ نہیں بلکہ ذی فرض ہے۔ اس کو عصبہ مع غیرہ کہتے ہیں۔ پہلی قسم کے عصبہ وہ وارث ہیں جو مرد ہوں اور ان کا رشتہ میت سے کسی عورت کے سبب نہ ہو۔ یعنی میت اور اس کے بیچ میں نسب میں عورت نہ آوے۔ یہ عصبہ (2) چار طرح کے ہوتے ہیں۔ ایک تو میت کی اولاد جیسے بیٹا۔ پوتا۔ دوسرے

(1) عصبہ وارث دو طرح کے ہوتے ہیں۔ ایک نسبی اور دوسرے سببی۔ نسبی عصبہ ان کو کہتے ہیں جن کو میت سے نسب کے طریقہ سے قطع ہو۔ یعنی وہ میت کے کنبہ کے ہوں۔ جیسے اولاد، باپ، بھائی اور بھائی کے لڑکے، چچا، چچا کے لڑکے، جس کو اس جگہ بیان کیا گیا۔ سببی عصبہ ان کو کہتے ہیں جو اپنی ملکیت سے غلام کو آزاد کر چکا ہو۔ اسی طرح مالک کا آزاد کرنے والا مالک بھی سببی عصبہ ہے۔ کہ یہ لوگ بھی نسبی عصبہ موجود نہ ہونے پر اس میت کے وارث ہوتے ہیں۔ لیکن ہمارے ہندوستان میں چونکہ یہ لوگ موجود نہیں۔ اس لئے ان کے بیان کو چھوڑ دیا گیا کہ یہاں اس کی ضرورت نہیں۔

(2) جو دور تائیت کی اولاد میں ہوں ان کو فرد عصبہ کہتے ہیں اور جن کی اولاد میں میت ہو اس کو اصول میت کہتے ہیں۔ یہ دونوں دو طرح کے ہیں۔ اصول قریبیہ۔ اصول بعیدہ۔ اسی طرح فرد قریبیہ اور فرد بعیدہ۔ باپ اصول قریبیہ میں سے ہے اور دواپر دوا اصول بعیدہ میں ہیں۔ لہذا بیٹا فرد قریبیہ میں سے ہے اور پوتا پوتا فرد بعیدہ میں ہیں۔ واللہ اعلم

وہ جن کی اولاد میت ہو۔ جیسے باپ، دادا، پردادا۔ تیسرے میت کے باپ کی اولاد جیسے بھائی یا بھائی کے لڑکے اور پوتے۔ چوتھے میت کے دادا کی مذکر اولاد۔ جیسے میت کے چچا اور چچا کی مذکر اولاد۔ ان میں سے جس کا رشتہ میت سے قریب ہو گا وہ تو عصبہ بنے گا اور دور کے رشتہ والوں کو عصبہ نہ بنے دے گا۔ لہذا سب سے پہلے میت کی اولاد عصبہ بنے گی۔ یعنی اولاد کے ہوتے ہوئے باپ یا دادا عصبہ نہ بنیں گے۔ پھر اولاد میں بھی جو میت سے قریب رشتہ دار ہو گا وہ حصہ پاوے گا اور دور رشتہ والا محروم رہے گا۔ لہذا اگر میت کے بیٹا اور پوتا ہے تو بیٹے کو حصہ ملے گا اور پوتا محروم رہے گا۔ کیونکہ وہ بیٹے سے دور ہے۔ پھر جب اولاد نہ ہو تو میت کے باپ دادا وغیرہ عصبہ ہوں گے۔ مگر ان میں بھی قریب کے رشتہ دار ہوتے ہوئے دور کا رشتہ دار محروم رہے گا۔ اگر میت کی اولاد اور باپ وغیرہ بھی نہ ہوں تو باپ کی اولاد عصبہ بنے گی جیسے بھائی وغیرہ۔ ان میں بھی جو قریب کا رشتہ دار ہو گا۔ وہ دور والے کو محروم کر دے گا۔ تو بھائی کے ہوتے ہوئے بھائی کی اولاد محروم رہے گی۔ پھر میت کے دادا کی اولاد عصبہ بنے گی جیسے چچا۔ ان میں بھی قریبی رشتہ دور کے رشتہ والے کو محروم کر دے گا تو چچا کے ہوتے ہوئے چچا کی اولاد محروم رہے گی۔ جس طرح قریب رشتہ والا عصبہ دور کے رشتہ والے عصبہ کو محروم کر دیتا ہے اسی طرح جس عصبہ کا رشتہ میت سے ایک طرف سے ہو، جیسے میت کا سگا بھائی ہو تو باپ شریکا بھائی محروم رہے گا۔ کیونکہ اس کا رشتہ فقط باپ کی طرف سے ہے۔ اسی طرح باپ کا سگا بھائی باپ کے باپ شریکے بھائی کو محروم کر دے گا۔ تمام عصبہ داروں میں یہ بات رہے گی۔

دوسری قسم کے عصبہ جو ایسے وارث سے عصبہ بنے جو خود بھی عصبہ ہے وہ چار عورتیں ہیں جن کا ذکر ہو چکا۔ جن کا حصہ آدھا اور دو تہائی تھا۔ یہ سب عورتیں اپنے اپنے بھائیوں سے عصبہ ہو جاتی ہیں جیسے بیٹی، پوتی۔ سگی بہن اور باپ شریکی بہن۔ یہ

بھی خیال رہے کہ جس عورت کا حصہ مقرر نہیں اگر اس کا بھائی عصبہ بنے گا تو یہ عورت عصبہ نہ بنے گی۔ جیسے میت کے باپ کی بہن۔ یعنی پھوپھی کہ اس کا بھائی یعنی میت کا چچا عصبہ ہے اور یہ عصبہ نہیں۔ اس لئے کہ یہ پھوپھی ذی فرض نہ تھی۔ چونکہ سہمی عصبہ یعنی غلام اور اس کا آزاد کرنے والا مولیٰ وغیرہ ہندوستان میں نہیں پائے جاتے۔ اس لئے ان کا بیان چھوڑ دیا گیا ہے۔

حجب کا بیان

حجب (1) کے معنی یہ ہیں کہ ایک وارث دوسرے وارث کو نقصان پہنچا دے۔ یہ نقصان دو طرح کا ہوتا ہے۔

ایک تو یہ کہ ایک وارث دوسرے وارث کا حصہ کم کر دے۔ یعنی اگر یہ وارث نہ ہو تا تو دوسرا وارث زیادہ حصہ پاتا۔ اب جبکہ یہ وارث ہے تو اس کو حصہ کم ملا۔ دوسرے یہ کہ ایک وارث دوسرے وارث کو محروم کر دے۔ یعنی اگر وارث اول نہ ہو تا تو دوسرے وارث کو میت کے مال سے حصہ ملا۔ اب جب کہ یہ وارث موجود ہے تو دوسرا وارث محروم ہو گیا۔ اول قسم کے اندر پانچ وارث ہیں۔

(1) بیوی (2) خاوند (3) ماں

(4) باپ، پوتی (5) باپ شریک بہن

ان کا پورا پورا ایمان اوپر گزر چکا۔ وہاں دیکھو۔

دوسری قسم میں دو قسم کے وارث ہیں۔ ایک تو وہ جو کسی طرح محروم نہیں ہوتے۔ ان

(1) عربی میں حجب کے معنی روکنا ہیں۔ یہاں بھی ایک وارث دوسرے وارث کو یا تو زیادہ مال لینے سے روکتا ہے یا بالکل مال لینے سے روکتا ہے اسی لئے اس کو حجب کہتے ہیں۔ اگر زیادہ حصہ لینے سے روکے تو اس کو حجب نقصان کہتے ہیں اور اگر بالکل محروم کر دے تو اس کو حجت حرمان کہتے ہیں۔ حجت اور منع میں یہ فرق ہے کہ منع میں تو خود وارث کی کوئی حالت اس کو محروم کرتی ہے جیسے کنبرا قتل یا غلام ہو نا اور حجب میں وارث کا خود حال اس کو محروم نہیں کرتا بلکہ دوسرے وارث کی موجودگی اس کو محروم کر دیتی ہے۔ واللہ اعلم۔ غفرلہ

کی تعداد چھ ہے۔

(1) بیٹا (2) باپ (3) خاوند

(4) بیٹی (5) ماں (6) بیوی

دوسرے وہ جو کبھی حصہ پاتے ہیں اور کبھی نہیں۔ اس کے محروم ہونے کے دو

قاعدے ہیں۔

پہلا تو یہ کہ جس وارث کا رشتہ میت سے دوسرے وارث کے ذریعہ سے ہو گا۔

جب وہ وارث خود موجود ہو گا تو یہ وارث محروم ہو جاوے گا جیسے باپ کے ہوتے ہوئے

دادا محروم یا بیٹے کے ہوتے ہوئے پوتا محروم کہ دادا اور پوتے کا رشتہ باپ اور بیٹے کی وجہ

سے۔ ہاں۔ ماں شریکے بھائی۔ بہن، ماں کے ہوتے ہوئے محروم نہیں ہوتے۔

دوسرا قاعدہ یہ ہے کہ قریب کے رشتہ دار ہوتے ہوئے دور کا رشتہ دار محروم ہو

جاتا ہے۔ جو وارث ورثہ سے خود محروم ہو جاتا ہے۔ وہ دوسرے وارث کو نقصان نہیں

پہنچا سکتا۔ جیسے ایک شخص نے کافر بیٹا چھوڑا۔ تو یہ کافر بیٹا میت کی ماں یا بیوی کا حصہ کم

نہیں کر سکتا۔ اسی طرح قاتل اور غلام کہ کسی کے حصہ کو کم بھی نہیں کر سکتے اور کسی

کو ورثہ سے محروم بھی نہیں کر سکتے۔ لیکن جس وارث کو دوسرے وارث نے ورثہ سے

محروم کر دیا ہو وہ دوسرے وارث کو نقصان پہنچا سکتا ہے۔ جیسے میت کے دو بھائی۔ اگر

باپ کی وجہ سے محروم ہو جاویں تو اگرچہ خود تو میت کے مال سے حصہ نہ پاویں گے

لیکن میت کی ماں کا حصہ کم کر دیں گے۔ اس کی مثال:-

۶	-----	زید
باپ	ماں	بھائی
۵	۱	۲

اس صورت میں باپ کی وجہ سے اگرچہ دونوں بھائی محروم رہے۔ مگر ماں کا حصہ

کم کر دیا گیا۔ اگر یہ دونوں بھائی نہ ہوتے تو ماں کو کل مال کا تہائی 1/3 حصہ ملتا۔ اب ان

کے ہونے سے چھٹا حصہ ملا۔

مال سے وارثوں کے حصے نکالنے کا بیان

قرآن شریف میں جو وارثوں کے حصے مقرر کئے گئے ہیں، دو طرح کے ہیں:-

- (1) اول میں آدھا (1/2) دو چوتھائی (1/4) و آٹھواں حصہ (1/8) شامل ہیں۔
- (2) دوسرے میں (2/3) یعنی دو تہائی و (1/3) یعنی ایک تہائی و (1/6) یعنی چھٹا حصہ شامل ہیں۔ اگر کسی مسئلہ میں ان حصوں میں سے کوئی ایک بھی حصہ ہووے تو وہ مسئلہ اس حصہ کے نخرج (1) سے بنے گا۔ کسر کا نخرج وہ عدد ہے جو اس حصہ کی طرح نام رکھتا ہو۔ جیسے اگر کسی مسئلہ میں آدھا آوے تو مسئلہ دو سے بنے گا اور اگر مسئلہ میں تہائی (1/3) حصہ آوے تو مسئلہ تین سے بنے گا اور اگر مسئلہ میں چوتھائی آوے تو مسئلہ چار سے بنے گا۔ اور اگر آٹھواں حصہ آوے تو مسئلہ آٹھ سے بنے گا اور اگر چھٹا حصہ آوے تو چھ سے۔ جیسے ایک آدمی مرا۔ اس نے ایک بیوی اور ایک بیٹا چھوڑا۔ تو اس مسئلے میں بیوی کا آٹھواں حصہ ہے اس لئے مسئلہ آٹھ سے ہو گا۔ ان میں سے ایک

(1) مطلب یہ ہے کہ ہر مسئلہ میں جیسی کسر کا حصہ آوے گا ویسی کسر کے نخرج سے مسئلہ کیا جاوے گا۔ نخرج کی تعریف آگے آوے گی اور آدھے کے سوا باقی ہر کسر کا نخرج اس کا ہم نام عدد ہے جیسے چوتھائی کا نخرج چار۔ پانچویں حصہ کا نخرج پانچ۔ اسی طرح اوروں کو معلوم کرو اور اگر کسی مسئلہ میں کئی کسروں کے حصے آگئے تو ایسے عدد سے مسئلہ بناؤ جو ان دونوں کا نخرج میں سکے۔ اس کا قاعدہ یہ ہے کہ جن دو کسروں کا نخرج مشترک معلوم کرنا ہو تو پہلے ان دونوں کسروں کا الگ الگ نخرج معلوم کر لو۔ پھر ان دونوں نخرجوں میں نسبت معلوم کرو۔ اگر ان دونوں نخرجوں میں تداخل ہے جب تو بڑا عدد ان دونوں کسروں کا نخرج ہے جیسے چوتھائی اور آٹھواں حصہ ان کا نخرج معلوم کرنا ہے تو پہلے چار اور آٹھ کو الگ الگ معلوم کیا۔ پھر دیکھا کہ چار اور آٹھ میں تداخل ہے تو سمجھ لیا کہ آٹھ دونوں کا نخرج ہے اور اگر ان دونوں نخرجوں میں توافقی ہے تو ایک نخرج کے وقت کو دوسرے نخرج سے ضرب دو جو حاصل ہو وہ ان دونوں کسروں کا نخرج ہے جیسے چوتھائی اور چھٹے حصے کا نخرج معلوم کرنا ہے تو پہلے چار اور چھ کو لیا۔ ان میں آدھے کا توافقی ہے تو چھ کے آدھے یعنی تین کو چار میں ضرب دی اس سے بارہ حاصل ہوا۔ یہ بارہ چوتھائی اور چھٹے حصے کا نخرج ہے اور اگر ان دونوں نخرجوں میں تباہی ہے تو ایک نخرج کو دوسرے میں ضرب دو۔ جو حاصل ہو وہ ان دونوں کسروں کا نخرج ہو گا جیسے چوتھائی اور پانچواں حصہ کا نخرج معلوم کرنا ہے تو چار اور پانچ کو لیا اور چار کو پانچ میں ضرب دی جس سے تیس حاصل ہوا یہ تیس، چوتھائی اور پانچویں حصہ کا نخرج ہے۔ واللہ اعلم۔

بیوی کو اور سات بیٹے کو۔ اور اگر بیوی اور ایک بھائی چھوڑا تو بیوی کا حصہ چوتھائی ہے۔
 تو مسئلہ چار سے بنے گا۔ یعنی کل مال کے چار حصے کر کے ایک بیوی کو اور تین حصے بھائی
 کو دیئے جاویں گے۔ اسی طرح اور مسئلے بھی کرو۔ اور اگر کسی مسئلہ میں ان حصوں میں
 سے دو تین حصہ جمع ہو گئے تو یا ایک ہی قسم کے دو حصہ ہوں گے جیسے آدھا اور آٹھواں
 حصہ جمع ہو گیا۔ یا آدھا چوتھائی و آٹھواں جمع ہو گئے۔ یا کسی مسئلہ میں تہائی حصہ و چھٹا
 حصہ جمع ہو گئے تو اس میں چھوٹی کسر کے خرچ سے مسئلہ کیا جاوے گا۔ کیونکہ جس عدد
 سے چھوٹا حصہ نکلے گا اسی عدد سے اس حصہ کا دو گنا بھی بنے گا۔ جیسے ایک مسئلہ میں
 چوتھائی اور آٹھواں حصہ جمع ہو گئے۔ تو مسئلہ آٹھ سے بنایا جاوے۔ کیونکہ آٹھ میں سے
 آٹھواں حصہ بھی بن سکتا ہے۔ اور اس کا دو گنا چوتھائی بھی بن سکتا ہے۔ اسی طرح اگر
 مسئلہ میں چھٹا حصہ اور تہائی حصہ جمع ہو گئے۔ تو مسئلہ چھ سے بنے گا۔ اس سے چھٹا
 حصہ۔ اور اس کا دو گنا یعنی تہائی دونوں نکل سکتے ہیں اور اگر ان دو قسموں میں سے کوئی
 حصہ دوسری قسم کے کسی حصہ کے ساتھ جمع ہو کر آوے۔ تو اگر آدھا دوسری قسم کے
 کسی حصہ کے ساتھ یا سارے حصوں سے جمع ہو کر آوے تو مسئلہ چھ سے ہو گا۔ اور اگر
 چوتھائی دوسری قسم کے کسی حصہ یا تمام حصوں سے مل کر آوے تو مسئلہ بارہ سے بنے
 گا۔ اور اگر آٹھواں حصہ دوسری قسم کے کسی حصہ یا سارے حصوں کے ساتھ جمع ہو کر
 آوے تو مسئلہ چوبیس سے بنے گا۔ اس قاعدہ کا خیال رکھنا بہت ضروری ہے۔

عول کا بیان

عول کے معنی یہ ہیں کہ وارثوں کے حصے ملائے جاویں تو اس عدد سے بڑھ
 جاویں جس سے مسئلہ بنا تھا۔ مثلاً مسئلہ چھ سے بنا تھا اور وارثوں کے حصے ملائے گئے تو
 آٹھ ہو گئے۔ جیسے ایک عورت مری۔ اس نے خاوند، ماں اور دو بہنیں چھوڑیں تو مسئلہ
 چھ سے ہوا اس میں سے آدھا یعنی تین خاوند کو ملے اور ایک ماں کو ملا اور چار دونوں

بہنوں کو ملے تو کل مسئلے کے آٹھ حصے ہوئے۔ حالانکہ مسئلہ چھ سے بنا تھا۔ اس صورت میں مال کے آٹھ حصے کر کے اسی طرح بانٹ دیا جاوے گا۔ جانا چاہیے کہ جن عددوں سے مسئلے بنتے ہیں وہ کل سات عدد ہیں۔ جن میں سے چار عدد تو ایسے ہیں جن کا کبھی عول نہیں ہوتا۔ دو، تین، چار، آٹھ۔ اگر کوئی مسئلہ ان میں سے کسی عدد سے بنے گا تو مسئلے کے حصے ان عددوں سے نہ بڑھیں گے اور تین عدد ایسے ہیں جن کا عول ہو جاتا ہے۔ جیسے چھ، بارہ، چوبیس۔ اس تینوں میں سے چھ کا دس تک عول ہو سکتا ہے۔ یعنی جس مسئلہ کو چھ سے بنایا گیا ہے اس کے حصوں کی زیادتی سات، آٹھ، نو دس تک ہو سکتی ہے اور بارہ کا سترہ تک عول ہو سکتا ہے۔ یعنی جو مسئلہ بارہ سے بنا ہو، اس کے حصے سترہ تک بڑھ سکتے ہیں۔ اس طرح کہ تمام حصے مل کر تیرہ یا پندرہ یا سترہ ہو جاویں۔ چودہ یا سولہ نہیں ہو سکتے اور چوبیس فقط سات تک بڑھ سکتا ہے۔ یعنی جو مسئلہ کہ چوبیس سے بنا ہو اس کا عول صرف سات تک ہو گا۔ پچیس یا چھیس نہیں ہو سکتا۔

عددوں (۱) کا حال معلوم کرنے کا بیان

اگر دو عدد برابر ہوں تو ان کو مساوی کہتے ہیں۔ جیسے چار روپیہ اور چار آدمی۔ ان میں آدمیوں کا عدد یعنی چار، روپوں کے عدد یعنی چار کے برابر ہے۔ اور اگر دو عدد

(۱) جس سے چیزوں کی گنتی کی جاوے اس کو عدد کہتے ہیں۔ جیسے ۲، ۳، ۴، ۵ وغیرہ اور عدد کے ٹکڑوں کو کسر کہتے ہیں جیسے آدھا، تہائی، چوتھائی، آٹھواں کہ یہ پورے عدد نہیں بلکہ عدد کے ٹکڑے ہیں۔ ان کسوں میں سے جو کسر جس عدد میں جا کر ایک بن جاوے اس کو اس کسر کا خرچ کہتے ہیں۔ جیسے آٹھ۔ کہ اس کا آٹھواں حصہ ایک ہے۔ تو آٹھ وہ عدد ہے کہ جس سے آٹھواں حصہ ایک بن گیا۔ اگر اس سے چھوٹا عدد لیتے جیسے سات یا چار تو اس کا آٹھواں حصہ ایک نہ بنا تو کہا جاوے گا کہ آٹھ کا عدد آٹھویں حصہ کا خرچ ہے۔ اسی طرح چار کہ چوتھائی حصہ چار میں ایک بن جاتا ہے اس طرح کہ چار کا چوتھائی ایک ہے۔ اگر چار سے چھوٹا عدد لیں تو اس کا چوتھائی حصہ ایک نہ بنے گا۔ بلکہ ایک سے کم رہے گا۔ تو کہا جاوے گا کہ چار اپنے چوتھائی حصہ یعنی ۲/۴ کا خرچ ہے۔ یوں سمجھ لو کہ آدمے کے سواہر کسر کا خرچ اس کا ہم نام عدد ہو گا۔ تہائی کا خرچ تین۔ چوتھائی کا خرچ چار۔ آٹھویں حصہ کا خرچ آٹھ۔ دسویں حصہ کا خرچ دس۔ اسی طرح اور ان کو اپنی عقل سے معلوم کر لو۔ ۱۲ غفرلہ ولولہ یدہ لاسندہ

۸۵۰۱۷

آپس میں چھوٹے بڑے ہوں تو وہ تین طرح کے ہوتے ہیں۔ ایک یہ کہ چھوٹا عدد بڑے کو منادے۔ یعنی بڑا عدد چھوٹے پر برابر بٹ جاوے۔ اس کو متاقل کہتے ہیں جیسے چار اور آٹھ کہ یہ دونوں چھوٹے بڑے عدد ہیں۔ لیکن بڑا عدد یعنی آٹھ چھوٹے عدد یعنی چار پر برابر بٹ جاتا ہے اور اگر بڑا عدد چھوٹے عدد پر برابر نہ بٹ سکے تو یا تو کوئی تیسرا عدد ان دونوں کو منادے گا۔ یا نہیں یعنی یا تو کوئی تیسرا عدد ایسا نکلے گا جس پر چھوٹا بڑا دونوں عدد برابر بٹ جاویں گے۔ اس کو توافق کہتے ہیں۔ جیسے چھ اور نو کہ یہ دونوں عدد آپس میں چھوٹے بڑے تو ہیں لیکن بڑا عدد چھوٹے پر برابر بنتا نہیں مگر ہاں یہ دونوں عدد تین پر برابر بٹ جاتے ہیں۔ اسی کو توافق کہتے ہیں۔ پھر وہ تیسرا عدد جس پر یہ دونوں عدد برابر بٹ جاویں۔ جس کسر کا خرچ بنتا ہو اس کو توافق کو اسی کسر کی طرف نسبت دیں گے جیسے چار اور چھ کہ ان دونوں کو دو کا عدد منادیتا ہے اور دو آدھے کا خرچ ہے۔ تو کہا جاوے گا کہ چار اور چھ میں آدھے کا توافق ہے۔ اسی طرح چھ اور نو کہ اس کو تین منادیتا ہے اور تین تہائی کا خرچ ہے تو کہا جاوے گا کہ چھ اور نو میں تہائی کا توافق ہے اور اگر یہ چھوٹے بڑے عدد ایسے ہوں کہ نہ تو ان میں سے بڑا چھوٹے پر برابر بنتا ہو اور نہ ان دونوں کو تیسرا عدد مناسکتا ہو۔ تو اس کو تباہ کہتے ہیں جیسے سات اور نو یا گیارہ اور پندرہ کہ یہ چھوٹے اور بڑے ہیں مگر نہ تو ان میں سے چھوٹا بڑے کو مناتا ہے اور نہ کوئی تیسرا عدد ان دونوں کو مناسکتا ہے۔ اس کی پہچان یہ ہے کہ بڑے عدد کو چھوٹے عدد پر بانٹ دو اور جب بڑا بٹ کر چھوٹا رہ جاوے تو پھر ان میں بڑے کو چھوٹے پر بانٹ دیا جاوے۔ اسی طرح بار بار کرنا اگر آخر میں ایک بچا تو سمجھو کہ ان دونوں میں تباہ ہے اور اگر ایک سے زیادہ بچا تو سمجھو کہ ان دونوں میں توافق ہے۔ اب جو عدد بچ رہا وہ جس کسی کسر کا خرچ ہو۔ اسی کسر کی طرف اس توافق کی نسبت دے دو۔ جیسے چوبیس کو نو پر بانٹ دیا تو چوبیس میں سے نو دو بار نکل گئے۔ دو بار نو کے نکلنے سے چوبیس میں سے چھ

باقی دودو سری بیٹی کو۔

دوسرا قاعدہ یہ ہے کہ وارثوں کے صرف ایک گروہ پر ان کے حصے برابر نہ بٹ سکتے ہوں۔ تو اب ان وارثوں کے اور ان کے حصوں کے عدد کو دیکھا جاوے۔ اگر ان میں توافق ہے تو وارثوں کے عدد کے وفق کو لے کر اس عدد میں ضرب دے دی جاوے۔ جس سے مسئلہ ہوا ہے۔ اور اگر اس مسئلہ میں عول ہے تو عول سے ضرب دے دی جاوے۔ یعنی اگر وارثوں کے عدد اور ان کے حصوں کے عدد میں توافق آدھے کا ہے تو وارثوں کے عدد کا آدھا لے کر مسئلہ کے عدد سے ضرب دے دی جاوے۔ پھر جو عدد ضرب دینے سے بنے اس سے مسئلہ کر دیا جاوے۔ جیسے:-

۱۰ عدد	بیٹی $\frac{3}{20}$	باپ $\frac{1}{5}$	ماں $\frac{1}{5}$
	۳	۲	۲

اس صورت حال میں مال کے کل چھ حصے کئے جاویں گے۔ اس میں سے ایک حصہ ماں کو اور ایک حصہ باپ کو۔ چار حصے بیٹیوں کو لیکن بیٹیاں دس ہیں۔ اور ان کے حصے چار تھے۔ چار حصے دس لڑکیوں پر برابر نہیں بنتے تو اب چار اور دس میں۔ نسبت دیکھی۔ معلوم ہوا کہ دو پر چار اور دس پورے پورے بٹ جاتے ہیں اس لئے ان میں آدھے کا توافق ہے۔ پس دس کے آدھے یعنی پانچ کو چھ سے ضرب دی تو تیس ہوئے۔ ان میں سے پانچ پانچ ماں باپ کو دیئے گئے اور بیس دس لڑکیوں کو دیئے گئے۔ اب ان میں سے ہر لڑکی کو پورے دودو آگئے۔ اصل مسئلہ چھ سے ہو کر تیس سے تصحیح کیا گیا۔

تیسرا قاعدہ یہ ہے کہ جن وارثوں کے گروہ پر حصہ برابر نہیں بٹتا اور ان وارثوں کے عددوں اور حصہ کے عددوں میں توافق نہیں ہے تو اس صورت میں ان وارثوں کے پورے عددوں کو اس عدد میں ضرب دیں گے جس سے مسئلہ ہوا ہے۔ اور اگر مسئلہ بتاؤں ہے تو عول سے ضرب دیں گے۔ اس کی مثال یہ ہے کہ:-

جاتا ہے تو بڑے عدد یعنی بارہ کو اصل مسئلہ یعنی بارہ میں ضرب دی جس سے ۱۴۴ حاصل ہوئے۔ ان میں سے ۳۶ تو چار بیویوں کو دیئے گئے۔ ۲۴ تین دادیوں کو اور ۸۴ بارہ بچاؤں کو۔ اب یہ سب حصے سب وارثوں پر پورے پورے بٹ گئے۔

تیسرا قاعدہ یہ ہے کہ وارثوں کے جن گروہوں پر ان کے حصے برابر نہیں بٹتے ان کے بعض کے عدد دوسروں کے عدد سے توافق رکھتے ہیں۔ اس صورت میں یہ قاعدہ ہے کہ بعض کے عدد کے وفق کو لے کر دوسرے ورثاء کے عدد میں ضرب دی جاوے۔ ضرب دینے سے جو عدد حاصل ہو اس کو دوسرے ورثاء کے عدد سے نسبت دی جاوے۔ اگر یہ حاصل ضرب دوسرے ورثاء کے عدد سے توافق رکھتا ہے تو اس مجموعہ کے وفق کو دوسرے ورثاء کے پورے عدد میں ضرب دی جاوے اور اگر ان دونوں میں بتاین ہے تو پورے کو دوسرے ورثاء کے پورے عدد میں ضرب دی جاوے۔ اسی طرح جتنے ورثاء کے حصے برابر نہ ہوں ان میں یہی معاملہ کیا جاوے۔ جب تمام کام ختم ہو جاوے تو مجموعہ کو مسئلہ کے مخرج میں ضرب دی جاوے۔ اس کی مثال یہ ہے۔

$$\begin{array}{r} \text{زیادہ} \\ \hline ۳۳۲۰ / ۲۴ \\ \hline \begin{array}{l} \text{بیوی ۴} \\ ۳ / ۵۴۰ \end{array} \quad \begin{array}{l} \text{لڑکیاں ۱۸} \\ ۱۶ / ۲۸۸۰ \end{array} \quad \begin{array}{l} \text{دادیاں ۱۵} \\ ۴ / ۷۲۰ \end{array} \quad \begin{array}{l} \text{بچا ۶} \\ ۱ / ۱۸۰ \end{array} \end{array}$$

اس صورت میں میت کے مال کے پہلے چوبیس حصے کئے گئے۔ ان میں سے آٹھواں حصہ یعنی تین چار بیویوں کو دیا گیا۔ بیویاں چار ہیں اور ان کے حصے تین۔ چار اور تین میں بتاین ہے تو ہم نے اس چار کو محفوظ رکھا۔ اور سولہ لڑکیوں کو ملے اور لڑکیاں ۱۸ ہیں۔ ان کے حصہ سولہ اور اٹھارہ میں داخل نہیں تو دیکھا کہ سولہ اور اٹھارہ میں کیا نسبت ہے۔ معلوم ہوا کہ ان دونوں عددوں کو دو مناسکتا ہے تو سولہ اور اٹھارہ میں آدھے کا داخل ہے۔ لہذا لڑکیوں کو آدھا عدد یعنی نو لے۔ دادیاں پندرہ ہیں، ان

کے حصے چار۔ اور پندرہ اور چار میں بتائیں ہے۔ اسی طرح چچاچھ ہیں۔ ان کا حصہ ایک، اور چھ اور ایک میں بتائیں ہے تو دادیوں اور چچاؤں کے عدد پورے باقی رکھے گئے۔ اب ہمارے پاس اتنے عدد حاصل ہو گئے۔ ۹، ۱۵، ۶، ۴۔ اب ان عددوں کو آپس میں دیکھا کہ ان میں کیا نسبت ہے۔ معلوم ہوا کہ چھ اور چار میں آدھے کا توافق ہے۔ تو چار کے آدھے یعنی دو کو چھ میں ضرب دیا جس سے ۱۲ حاصل ہوئے اب بارہ اور نو میں تہائی کا توافق ہے کیونکہ ان دونوں کو ۳ منادیتا ہے پس بارہ کے تہائی یعنی چار کو نو میں ضرب دیا جس سے ۳۶ حاصل ہوئے اور ۱۵، ۳۶ میں دیکھا گیا تو وہ بھی تہائی کا توافق تھا کہ ۳ پر ۱۵، ۳۶ دونوں برابر بٹ جاتے ہیں۔ تو ۱۵ کا تہائی ۵ لے کر ۳۶ میں ضرب دیا گیا تو ۱۸۰ حاصل ہوئے۔ اب ۱۸۰ کو ۲۴ میں ضرب دیا گیا تو ۴۳۲۰ حاصل ہوئے جس سے مسئلہ صحیح کیا گیا۔ اس کو ان وارثوں پر اسی طرح بانٹا گیا (۱) کہ چار بیویوں کو ۵۴۰ دیئے گئے اور ۱۸ لڑکیوں کو ۲۸۸۰ دیئے گئے اور ۱۵ دادیوں کو ۷۲۰ دیئے گئے اور ۱۸۰ چھ چچاؤں کو دیئے گئے۔ مسئلہ صحیح ہو گیا۔

چوتھا قاعدہ (۲) یہ ہے کہ جب وارثوں کی ایک سے زیادہ جماعتوں پر ان کے حصے پورے نہ بنتے ہوں اور وارثوں کے عدد آپس میں بتائیں کی نسبت رکھتے ہوں تو ایک گروہ کے عدد کو دوسرے گروہ کے پورے عدد میں ضرب دیں گے اور اس سے جو عدد حاصل ہو گا وہ بھی اگر تیسرے گروہ کے وارثوں کے عدد سے بتائیں رکھتا ہو تو اس کو بھی

- (۱) تجربہ سے ثابت ہوا کہ چار فریق سے زیادہ پر کسر نہیں پڑتی۔ ۱۲ منہ
 (۲) صحیح کئے ہوئے مسئلہ سے وارثوں کو بانٹنے کا قاعدہ یہ ہے کہ جس عدد کو اصل مسئلہ میں ضرب دی گئی تھی اسی عدد میں اس وارث کے اس حصہ کو ضرب دے دی جاوے جو اصل مسئلہ سے ملا ہے۔ جیسے یہاں ۱۸ کو ۲۴ میں ضرب دیا گیا ہے تو اب صحیح کئے ہوئے مسئلہ یعنی ۴۳۲۰ سے ہر وارث کو اس طرح دیں گے کہ جس کو ۲۴ میں حصے جس قدر حصے ملے ہوں گے ان حصوں کو ۱۸۰ میں ضرب دیں گے جو حاصل ہو گیا وہ اس وارث کو دیا جاوے گا۔ یہاں ۲۴ میں سے چار بیویوں کو تین ملے تھے۔ ان تینوں کو ۱۸ میں ضرب دی۔ ۵۴ حاصل ہوئے۔ وہ بیویوں کا حصہ ہوا۔ اور لڑکیوں کو ۲۴ میں سے ۱۶ ملے تھے۔ ان ۱۶ کو ۱۸۰ میں ضرب دیا تو ۲۸۸۰ ہوئے۔ یہ لڑکیوں کو دیئے گئے۔ اسی طرح عقل سے معلوم کر لو۔ انشاء اللہ اس کا بیان آگے بھی آوے گا۔ ۱۲ منہ

میت نے سات روپیہ چھوڑے ہیں تو ماں باپ اور لڑکیوں کو جتنے حصے چھ میں سے ملے ہوں۔ ان کو سات میں الگ الگ ضرب دے کر چھ پر بانٹ دیا جاوے۔ جیسے لڑکیوں کو چار ملے ہیں تو چار کو سات میں ضرب دی جاوے ۲۸ حاصل ہوئے۔ ان ۲۸ کو ۶ پر بانٹ دیا جاوے تو چار پورے اور دو تہائی حصے ہوئے۔ یعنی چار روپیہ پورے اور باقی چار روپیہ کے چھ حصے کرو۔ ان میں سے ایک یعنی دس آٹھ پائی لڑکیوں کا حصہ ہو۔ اسی طرح اوروں کے حصے معلوم کر لو۔ اور اگر مسئلہ کے عدد اور چھوڑے ہوئے مال میں توافقی ہو تو ہر گروہ کے حصہ کے وفق کو چھوڑے ہوئے مال کے وفق پر ضرب دو۔ جو عدد ضرب سے حاصل ہو اس کو مسئلہ کے مخرج کے وفق پر تقسیم کرو۔ جیسے

$$\begin{array}{r} \text{ماں} \quad \text{باپ} \quad \text{لڑکی} \\ ۱ \quad ۱ \quad ۲ \\ \hline ۸ \text{ --- زید} \\ ۳ \end{array}$$

اس صورت میں مسئلہ چھ سے بنا اور مرنے والے نے آٹھ روپے چھوڑے۔ آٹھ اور چھ میں آدھے کا توافقی ہے۔ یعنی دو، چھ اور آٹھ دونوں کو مناسکتا ہے تو وارثوں میں سے ہر ایک گروہ کے حصے کو ۸ کے آدھے چار میں ضرب دی جو حاصل ہوا اس کو چھ چھ کے آدھے تین پر بانٹ دیا۔ جو نکلا وہ ہر گروہ کا حصہ ہے۔ یہاں لڑکیوں کے حصے یعنی چار کو آٹھ کے آدھے یعنی چار میں ضرب دی۔ سولہ حاصل ہوئے۔ اس سولہ کو ۶ کے آدھے یعنی تین پر بانٹ دیا تو ۵ اور ۱۳ ملے۔ یعنی ۵ پورے اور باقی ایک کا تہائی ۱۳ لڑکیوں کو ملا۔ اب جو حصہ اس طریقہ سے ہر گروہ کو ملا اس حصہ میں سے ہر شخص کا الگ الگ حصہ معلوم کرنا چاہیے تو اس کا قاعدہ یہ ہے:

کہ جو حصہ وارث کو اصل مسئلہ سے ملا ہے اس کو یا تو پورے چھوڑے ہوئے مال میں ضرب دیں۔ اگر مال اور اصل مسئلہ کے مخرج میں بتائیں ہے یا چھوڑے ہوئے مال کے وفق میں ضرب دیں۔ اگر چھوڑے ہوئے مال اور مسئلہ کے مخرج میں توافقی ہے۔

پھر جو حاصل ہوا، اس کو پورے مسئلہ عدد پر دوسری صورت میں یعنی جب کہ مال و اصل مسئلہ کے عددوں میں توافق ہو تقسیم کریں جو حاصل ہو وہ اس وارث کا حصہ ہے۔ جیسے کل لڑکیوں کو ۵ اور ۳ ملا ہے۔ اب ہر ایک لڑکی کا الگ الگ حصہ معلوم کرنا ہے۔ تو اصل مسئلہ یعنی چھ میں سے جو دو دہر ایک لڑکی کو ملے تھے۔ اس دو سے مترو کہ مال کے وفق چار کو ضرب دیا۔ ۸ حاصل ہوئے۔ اس کو اصل مسئلہ ۶ کے وفق یعنی ۳ پر تقسیم کیا تو ۳ اور نکلا۔ وہ ہر ایک لڑکی کا الگ حصہ ہے۔ اسی طرح سب کو معلوم کر لو۔ یہ تو وارثوں کے حصہ کا بیان ہوا۔ اب اگر میت پر چند لوگوں کا قرض تھا تو ہر شخص کے قرض کو وارث کے حصہ کی طرح مان کر وہی کام کرو۔ جو میت کے وارثوں کے حصے کے ساتھ کیا گیا تھا۔ جیسے ایک آدمی مرا۔ اس پر زید کے دو روپیہ، محمد کے ۳ روپیہ اور احمد کے ۳ روپیہ قرض تھے تو کل قرض ۹ روپیہ ہوا اور کفن دفن کے بعد کل آٹھ روپیہ بچے تو ان قرض خواہوں کے قرضوں کو حصہ کی طرح بنادو۔ اس طرح:

۹	-----	عبدالرحمن	۸
زید		محمد	احمد
۲		۴	۳

اس صورت میں ہر شخص کے قرض کو اس کے نیچے رکھا اور ان تمام قرضوں کو ملا کر جو عدد بنا اس کو اصل مسئلہ بنادیا۔ اب اس عدد سے اور چھوڑے ہوئے مال سے نسبت دے کر اسی قاعدے سے بانٹو جو اوپر گزرا۔

کسی وارث کے حصہ سے نکل جانے کا بیان

وارثوں میں سے اگر کوئی وارث اپنا حصہ میت کے مال میں سے نہ لے بلکہ معاف کر دے تو مسئلہ کے عدد سے اس کا حصہ نکال کر جو باقی بچے اسی کو دوسرے وارثوں پر بانٹ دو۔ پھر جو حاصل ہو وہ وارث کا حصہ ہے۔ اس کی مثال یہ ہے۔

فاطمہ	۶	-----
چچا	ماں	خاوند
۱	۲	۳

اس صورت میں چھ سے مسئلہ بنایا گیا جس میں سے تین خاوند کا حق ہے اور دو ماں کا اور ایک چچا کا۔ خاوند نے اپنا حصہ معاف کر دیا تو اس تین کو چھ سے نکال دیا۔ تین باقی بچے۔ اسی تین سے مسئلہ بنایا۔ اب دیکھا کہ چھ میں سے ماں کو دو ملے تھے اور چچا کو ایک تو ان تین میں سے دو ماں کو دیئے گئے اور ایک چچا کو۔ مطلب یہ ہوا کہ اگر خاوند اپنا حصہ لیتا تو مال کے چھ حصے ہوتے اور اس میں سے ماں کو دو۔ اور چچا کو ایک ملتا۔ اب جب خاوند نے اپنا حصہ معاف کر دیا تو میت کے کل مال کے تین حصے کر دیئے اور تین میں سے ماں کو دو اور چچا کو ایک دے دیا۔ یا اس طرح سمجھو:

۳۲/۸	-----	زید
بیوی	بیٹے	
۱/۴	۴/۲۸	

اس صورت میں ۸ سے مسئلہ بنا اور ۳۲ سے صحیح کیا گیا۔ کیونکہ ۸ میں سے ایک بیوی کو دیا گیا۔ تو باقی ۷ چار لڑکوں کے حصے میں آئے اور ۴ اور ۷ میں تین ہیں تو ۴ کو مسئلہ کے مخرج ۸ میں ضرب دی۔ ۳۲ حاصل ہوئے۔ اس ۳۲ میں سے ۴ بیوی کو سات سات ۳ بیٹیوں کو دے دو۔

میت کا مال وارثوں پر دوبارہ بانٹنے کا بیان

جب کہ میت کے ذی فرض وارثوں سے مال بچ رہے اور اس بچے ہوئے مال کا لینے والا کوئی وارثوں میں سے نہ ہو تو اس بچے ہوئے مال کو ان ہی ذی فرض وارثوں پر دوبارہ بانٹ دیں گے جن کو پہلے دے چکے تھے اور جتنا جتنا پہلے ان ذی فرض وارثوں کو دیا گیا تھا اتنا ہی دوبارہ دیا جاوے گا۔ جیسے پہلے لڑکیوں کو اگر دو تہائی دیا گیا تھا تو اب بھی

انتہائی دو۔ سوائے خاوند اور بیوی کے کہ ان کو بچا ہوا مال دوسری مرتبہ نہیں ملتا (1)۔ اب اس مال کو دوبارہ بانٹنے کے چار قاعدے ہیں۔ پہلا قاعدہ تو یہ ہے کہ میت کے ایک ہی طرح کے وارث ہوں اور اس کے ساتھ خاوند یا بیوی نہ ہو۔ اس صورت میں وارثوں کے عدد سے مسئلہ بنادیا جاوے جیسے کوئی شخص مرا۔ اس نے فقط دو لڑکیاں چھوڑیں۔ اس صورت میں بیوی موجود نہیں اور وارث ایک ہی طرح کے ہیں یعنی فقط لڑکیاں ہیں۔ تو اب مال کو دو حصہ کر کے ایک حصہ ایک لڑکی کو اور دوسرا حصہ دوسری لڑکی کو دے دیا جاوے۔

دوسرا قاعدہ یہ ہے کہ میت نے کئی طرح کے وارث چھوڑے۔ اور بیوی یا خاوند نہ چھوڑے۔ تو اس صورت میں جتنے حصے ان سب وارثوں کے ہوتے ہیں ان حصوں کے مجموعہ کے عدد سے مسئلہ بنادیا جاوے جیسے ایک آدمی مرا۔ اس نے ایک ماں اور دو لڑکیاں چھوڑیں۔ اس صورت میں وارث دو طرح کے ہیں۔

(1) ایک ماں اور (2) دو لڑکیاں

ماں کا حق چھٹا حصہ ہے اور لڑکیوں کا حق دو تہائی۔ تو مسئلہ چھ سے بنایا۔ اس میں سے ایک ماں کو اور چار دو لڑکیوں کو دے دیئے۔ ایک باقی بچا۔ اس کا لینے والا کوئی

(1) مگر آج کل بیت المال نہیں ہے اور اگر کسی جگہ ہے بھی تو وہاں کا بادشاہ یا دوسرے لوگ اس کا ٹھیک انتظام نہیں کرتے اور اس کے مال کو مناسب جگہ خرچ نہیں کرتے اس لئے اگر بیوی یا خاوند کے سوا کوئی اور شخص اس بچے ہوئے مال کا حق دلا نہ ہو۔ یعنی نہ تو کوئی عصبہ ہو نہ کوئی ذی فرض نہ ذی رحم نہ مولا مولات وغیرہ فرض کہ کوئی بھی اس کا حق نہ رکھتا تو یہ بچا ہوا مال پھر دوبارہ خاوند یا بیوی ہی کو دے دیں گے اور بیت المال میں نہ جانے دیں گے بلکہ اگر بیت کے خاوند یا بیوی بھی نہ ہوں تو دودھ شریکے بہن بھائی کو دے دیں گے۔ ہر طرح کوشش کریں گے کہ بیت مال میں میت کا مال نہ چلاوے۔ ۱۲۷ھ روایات

بیت المال سے مراد یہ ہے کہ مسلمانوں کا مال ایک جگہ اس لئے رکھ دیا جاتا ہے کہ مسلمانوں کے کاموں میں سے خرچ کیا جاوے۔ رہی بات یہ کہ بیت المال کتنی قسم کا ہے اور اس کا مال کہاں کہاں خرچ کیا جاوے اس کی بحث بڑی لمبی ہے یہاں اس کے بیان کا موقع نہیں اور یہ بات ظاہر ہے کہ اس زمانہ میں قلم بزماء ہوا ہے۔ لوگوں میں لاف نہیں رہی۔ بیت المال کے مال کو منظمین اپنے گھر خرچ کریں گے اس لئے یہ انتظام کیا گیا کہ مسلمانوں کے مال دوہا نہ بچایا جاوے۔ ۱۲۷ھ

نہیں۔ تو ان وارثوں کے حصوں کو ملا کر دیکھا وہ کل پانچ تھے۔ لہذا پانچ سے مسئلہ بنادیا گیا۔ اس پانچ میں سے ایک ماں کو اور چار دونوں لڑکیوں کو دے دیئے گئے۔

تیسرا قاعدہ یہ ہے کہ وارث تو ایک ہی قسم کے ہوں مگر ان کے ساتھ بیوی یا خاوند بھی ہو جن پر مال دوبارہ نہیں بٹتا۔ اس کا قاعدہ یہ ہے کہ بیوی یا خاوند کے حصہ کا جو خرچ ہو اس سے مسئلہ بنادیا جاوے اور اس سے بیوی یا خاوند کا حق دے دیا جاوے۔ پھر جو باقی بچے اگر دوسرے وارث پر برابر بٹ جاتا ہے تو اچھا۔ جیسے:

$$\begin{array}{rcl} ۴ & \text{-----} & \text{قسطہ} \\ & & \text{خاوند} \\ & & \text{لڑکیاں ۳} \\ & & ۳ \end{array}$$

اس صورت میں خاوند کا حق چوتھائی حصہ تھا۔ تو چوتھائی کے خرچ چار سے مسئلہ بنایا گیا۔ باقی جو تین بچے وہ تین لڑکیوں پر پورے پورے بٹ گئے۔

مسئلہ پورا ہو گیا۔ اور اگر باقی بچا ہو مال دوسرے وارث پر برابر نہیں بٹتا، تو دیکھو کہ وارثوں کے عدد اور باقی بچے ہوئے عدد میں کیا نسبت ہے۔ اگر بتاؤں ہو جب تو پورے وارثوں کے عدد کو پورے خرچ میں ضرب دے دی جاوے اور اگر توافق ہو تو وارثوں کے عدد کے دفتی کو خرچ میں ضرب دے دی جاوے۔ بتاؤں کی مثال یہ ہے:

$$\begin{array}{rcl} ۲۰/۴ & \text{-----} & \text{قسطہ} \\ & & \text{خاوند} \\ & & \text{لڑکیاں ۵} \\ & & ۳/۱۵ \end{array}$$

اس صورت میں چار سے مسئلہ ہوا۔ ایک خاوند کو ملا۔ باقی تین ۵ لڑکیوں کے لئے بچے اور تین وپانچ میں بتاؤں ہے۔ لہذا پورے پانچ کو چار میں ضرب دی تو بیس حاصل ہوئے۔ اب بیس میں سے پانچ خاوند کو اور باقی پندرہ پانچ لڑکیوں کو دیا۔

چوتھا قاعدہ یہ ہے کہ میت کے کئی طرح کے وارث ہوں اور ان کے ساتھ بیوی یا خاوند بھی ہو۔ اس صورت میں یہ کیا جاوے گا کہ پہلے تو بیوی یا خاوند کے حق کے خرچ

سے مسئلہ بنا کر اس بیوی یا خاوند کا حق اس سے دے دیا جاوے گا۔ اب جو باقی بچیں وہ اگر دوسرے وارثوں پر پورے پورے بٹ جاتے ہوں جب تو خیر جیسے کہ

بیوی	دادیاں ۴	ماں شریکی بہن ۲
۱	۱	۲

اس صورت میں دادیوں کا حق چھٹا یعنی چھ میں سے ایک ہے اور ماں شریکی بہنوں کا حق تہائی یعنی چھ میں سے دو ہیں تو دادی اور بہنوں کے کل حصہ تین ہوئے۔ اور جب کہ چار سے مسئلہ بنا کر اس میں سے ایک تو بیوی کو دے دیا گیا۔ تو تین ہی باقی بچے۔ جو دادی اور بہنوں کے حصوں کے برابر ہیں اور اگر باقی بچے ہوئے عدد دوسرے وارثوں کے حصے کے برابر نہ ہوتے ہوں تو اس کا قاعدہ یہ ہے:-

کہ بیوی یا خاوند کے حق کے مخرج سے مسئلہ کیا جاوے اور دوسرے وارثوں کے حصوں کو ملا کر مخرج میں ضرب دی جاوے۔ جو عدد ضرب سے حاصل ہو اس سے مسئلہ بنایا جاوے۔ اب جو بیوی یا خاوند کو حصہ ملا تھا اس کو باقی وارثوں کے حصوں کے مجموعہ میں ضرب دی جاوے۔ اور دوسرے وارثوں کے حصوں کے مجموعہ کو اس عدد میں ضرب دی جاوے جو بیوی یا خاوند کو اس کا حصہ دینے کے بعد مخرج سے بچا۔ جیسے:-

بیوی ۴	لڑکیاں ۹	دادیاں ۶
۱/۵	۴/۲۸	۱/۷

اس صورت میں بیوی کا حق آٹھواں حصہ ہے۔ یعنی آٹھ میں سے ایک اور لڑکیوں کا حصہ دو تہائی یعنی چھ میں سے چار، اور دادیوں کا حق چھٹا حصہ یعنی چھ میں سے ایک ہے۔ لڑکیوں اور دادیوں کا حصہ ملایا گیا تو کل پانچ ہوئے۔ ان پانچوں کو خیال میں رکھے۔ آٹھ سے مسئلہ بنا۔ اس میں سے ایک تو بیوی کو دیا جاوے باقی ۷ بچے۔ اب پانچ کو (جو لڑکیوں اور دادیوں کے حصوں کا مجموعہ ہے) ۸ میں ضرب دی تو ۴۰ حاصل ہوئے۔ اس سے

مسئلہ بنایا گیا۔ بیوی کو جو ایک ملا تھا، اس کو ۵ میں ضرب دے کر بیوی کو دے دیا گیا۔ دادیوں کو جو چھ میں سے ایک ملا تھا۔ اس ایک کو ۷ میں ضرب دی تو ۷ حاصل ہوئے۔ وہ ۷ دادیوں کو دے دیئے اور لڑکیوں کو چھ میں سے چار ملے تھے۔ ان چار کو ۷ سے ضرب دی تو ۲۸ حاصل ہوئے وہ لڑکیوں کو دے دیئے گئے۔

مناسخہ کا بیان

مناسخہ کے معنی یہ ہیں کہ مال کے بعض حصے تقسیم سے پہلے میراث بن جاویں۔ مطلب یہ ہے کہ ایک میت کا مال اس کے وارثوں میں ابھی تقسیم نہ ہوا تھا کہ بعض وارث مر گئے۔ لہذا اب اس میت کا مال اس مردہ کے وارثوں کے وارثوں کو ملے گا۔ یہ مناسخہ ہے۔ اس کی مثال ایسی سمجھو کہ:-

”شکل نمبر ۱“

فاطمہ

ماں

بیٹی

خاوند

”شکل نمبر ۲“

خاوند

باپ

ماں

بیوی

”شکل نمبر ۳“

بیٹی

دادی

بیٹی ۱

بیٹی ۲

”شکل نمبر ۴“

دادی

بھائی

خاوند

فاطمہ فوت ہو گئی۔ ابھی اس کا مال اس کے وارثوں میں تقسیم نہ ہونے پایا تھا کہ اس کے خاوند کا انتقال ہو گیا۔ اس خاوند نے شکل ۲ کے وارث چھوڑے جیسا کہ اس شکل سے ظاہر ہے پھر فاطمہ کی بیٹی کا بھی انتقال ہو گیا۔ اس نے شکل نمبر ۳ والے وارث چھوڑے پھر اس کی دادی کا انتقال ہو گیا۔ اس نے شکل نمبر ۴ کے وارث چھوڑے۔ مناخذ کا قول یہ ہے:-

کہ اول پہلے مسئلہ کو جس کی میت فاطمہ ہے، صحیح کر لو اور اس سے اس کے جتنے وارث (1) تھے ان کا حصہ دے دو۔ پھر دوسرے مسئلہ کو جس میں میت کا خاوند ہے، صحیح کر لو۔ اور اس صحیح کئے ہوئے عدد سے خاوند کے جتنے وارث تھے ان کو دے دو۔ اب دیکھو کہ جو حصہ خاوند کو پہلی میت یعنی فاطمہ کے مال سے ملا ہے۔ اس کے عدد اور اس خاوند کے مسئلہ کے عدد میں کیا نسبت ہے اگر خاوند کا حصہ جو اسے فاطمہ کے مال سے ملا ہے، اس کے وارثوں پر برابر بٹ جاوے تو بہت اچھا۔ اور اگر برابر نہ بٹے تو دیکھو، اگر اس کی تصحیح اور اس کے پہلے ورثاء کے عدد میں توافقی ہے تو دوسرے مسئلہ کے وفق کو پہلے مسئلہ کے صحیح کئے ہوئے عدد میں ضرب دے دو۔ اور اگر دوسرے مسئلہ کی تصحیح اور اس کی میت کا جو مال ہے اس میں بتاؤں ہے تو دوسرے مسئلہ کے پورے صحیح کئے ہوئے عدد کو پہلے مسئلہ کے پورے صحیح کئے ہوئے عدد میں ضرب دے دو۔ اب جو عدد اس ضرب سے حاصل ہوا یہ پہلے اور دوسرے دونوں مسئلوں کا مخرج ہوا۔ اب پہلے مسئلہ کے وارثوں کو جو حصہ پہلے مل چکا تھا۔ اس حصہ کو اس عدد میں ضرب دو جس کو پہلے مسئلہ کی تصحیح میں ضرب دیا گیا ہے اور دوسرے مسئلہ کے وارثوں کو جو دوسرے مسئلہ سے ملا ہے اس عدد میں ضرب دو۔ جو میت کے پاس ہے۔ اگر اس میت کے پاس کے عدد اور اس مسئلہ کے صحیح کئے ہوئے عدد میں بتاؤں ہے اور اگر توافقی ہے تو

(1) پہلے مسئلہ کو صحیح کرتے وقت وہ تمام لوگ وارث شمار کر لئے جائیں گے۔ جو فاطمہ کے مرتے وقت موجود تھے۔ اگر چاہے وہ ان میں سے بعض وارث مر چکے ہوں۔ ۱۴۲ھ

اس میت کے وارثوں کے حصوں کو اس میت کے پاس کے عدد کے وفق میں ضرب دے دو۔ اب تیسرا اور چوتھا مسئلہ جو باقی رہا اس کے اندر بھی یہی کام کرو جو دوسرے مسئلہ میں کیا۔ یعنی دوسرے مسئلہ کی تصحیح کو پہلے مسئلہ کی تصحیح میں ضرب دینے سے جو حاصل ہوا۔ اس پورے مجموعہ میں تیسرے مسئلہ کے صحیح کئے ہوئے عدد کو ضرب دے دی جاوے۔ اسی طرح آئندہ کام کیا جاوے۔ اس کی مثال یہ ہے: نمبر ۱

نمبر ۱	۱۲۸/۳۲	-----	فاطمہ
۱۶/۴	خاوند	بیٹی	ماں
۱/۴	۹	۳/۶	

مسئلہ نمبر ۱ میں رد ہو گا۔ یعنی وارثوں پر دوبارہ مال بائنا پڑے گا۔ کیونکہ مسئلہ ۱۲ سے ہو کر خاوند کو تین اور بیٹی کو چھ اور ماں کو دو ملے ہیں۔ کل ۱۱ ہوئے۔ ایک بچا۔ اب اس کو رد کرنا پڑا۔ اس طرح کہ اول مسئلہ چار سے بنا کر خاوند کو ایک دے دیا۔ اور بیٹی اور ماں کے حصے تھے چار اور یہاں کل تین باقی بچے تو چار کو چار میں ضرب دی۔ ۱۶ حاصل ہوئے۔ اس سولہ میں سے چار خاوند کو اور نو بیٹی کو اور تین ماں کو دیئے۔ نمبر ۱ کے مسئلہ کا کام ختم ہوا۔

نمبر ۲:-

۴	-----	مساوات	-----	خاوند ۴
بیوی	ماں	باپ		
۱/۲/۸	۱/۲/۸	۲/۴/۱۶		

اب نمبر ۲ کا مسئلہ دیکھا تو چار سے صحیح ہوتا ہے اور خاوند کو پہلے مسئلہ سے چار ہی ملے ہیں۔ تو چار برابر بٹ گئے۔ اس میں ایک بیوی کو اور ایک ماں کو اور دو باپ کو دے دیا گیا۔ اس کا بھی کام پورا ہوا۔ اب دیکھا مسئلہ نمبر ۳:-

وقف ۳

وقف ۲	توافق باطلت	بنی ۹
دادی ۱/۳	بٹے ۲ ۳/۱۲/۳۸	بنت ۱/۳/۱۲

اس میں مسئلہ چھ سے بنتا ہے اور بنی کے پاس پہلے مسئلہ سے ملے ہوئے نو ہیں۔
 ۹ اور ۶ میں تہائی کا توافق ہے۔ کیونکہ ۹ اور ۶ دونوں کو تین فاکر دیتا ہے تو چھ کا تہائی دو
 لے کر اس کو پہلے مسئلہ کے عدد یعنی ۱۶ میں ضرب دیا ۳۲ حاصل ہوا۔ اس ۳۲ میں سے
 پہلے مسئلہ میں ماں کے حصے کو دو سے ضرب دیا تو چھ حاصل ہوئے۔ اسی ۲ کے مسئلہ میں
 بیوی اور ماں باپ کے حصوں کو دو میں ضرب دو۔ تو بیوی کو ۲ اور ماں کو ۱۲ اور باپ کو چار
 ملے۔ اب نمبر ۳ کے مسئلہ کے وارثوں کے حصوں کو اس عدد کے تہائی میں ضرب دیا
 جو میت کے پاس ہے اور وہ نو ہیں۔ اس کی تہائی ۳ ہوئے۔ اس نمبر ۳ کے وارثوں کے
 حصوں کو جب ۳ میں ضرب دیا تو دادی کو تین اور دو لڑکوں کو ۱۲ اور لڑکی کو ۳ ملے۔ اب
 سب حصوں کو جمع کیا گیا تو وہی ۳۲ ہو گئے۔ نمبر ۳ مسئلہ کا کام ختم ہوا۔
 (مندرجہ بالا مسئلہ کا نقشہ ملاحظہ فرمائیے)

نمبر ۴:-

۴/۲	تاجین	دادی ۹
خاند ۱/۲/۱۸		بھائی دو عدد ۲/۱۸

اب نمبر ۴ کے مسئلہ میں دادی میت ہے۔ اس کو پہلے ۹ مل چکے ہیں۔ نمبر ۱ کے مسئلہ
 میں چھ اور نمبر ۳ کے مسئلہ میں ۳ اور نمبر ۴ کا مسئلہ بنتا ہے ۴ سے۔ اور چار اور نو میں
 تاجین ہے۔ تو پورے چار کو ۳۲ میں ضرب دی ۱۲۸ حاصل ہوئے۔ اب اوپر کے تین
 مسئلوں کے وارثوں کے حصوں کو تو چار میں ضرب دیں گے اور نمبر ۴ کے وارثوں
 کے حصوں کو ۹ میں۔ اس سے اس طرح حساب بنے گا کہ نمبر ۱ کے وارث تو سب مر

چکے اور ان عی کے مال کے حصے بٹ رہے ہیں۔ نمبر ۲ میں بیوی اور ماں باپ کے حصوں کو ۴ میں ضرب دیں۔ تو بیوی کو ۸ اور باپ کو ۱۶ ملے۔ نمبر ۳ کے مسئلہ میں دادی مرچکی۔ اسی کا مال بٹ رہا ہے تو دو بیٹوں اور بیٹی کے حصوں کو ۴ میں ضرب دی تو لڑکوں کو ۸ اور لڑکی کو ۱۲ ملے۔ نمبر ۴ کے وارثوں کے حصوں کو نو میں ضرب دی تو خاوند کو ۱۸ اور دو بھائیوں کو ۱۸ ملے۔ اب کل حصوں کو جب جمع کیا تو وہی ۱۲۸ حاصل ہوئے۔ مسئلہ ختم ہوا۔ اس (۱) کے بعد تمام زندہ لوگوں کے نام ان کے حصوں کے ساتھ ایک جگہ ”الاحیاء“ لکھ کر اس کے نیچے لکھ دو اور جتنے لوگ مرے ہوئے ہیں ان کے نام کے نیچے ”س“ اس طرح کا ہلالی خط لگا دو تاکہ نشان رہے۔

الباع ۱۲۸

الاحیاء						
خاوند	دو بھائی	دو بیٹے	بیٹی	باپ	ماں	بیوی
۱۸	۱۸	۲۸	۱۲	۱۶	۸	۸

(۱) متاخر کا مسئلہ لکھنے کی ترکیب یہ ہے کہ لفظ میت کو لبا کر کے لکھے اور اس کے الٹی جانب میں میت کا نام لکھا۔ اور سیدھے کنارے پر وہ عدد لکھا جس سے یہ مسئلہ بنے گا۔ پھر میت کے نام کے الٹی طرف ”س“ لکھ کر اس مال کے عدد لکھے جو میت کے پاس پہلے مسئلہ میں ملے ہوئے موجود ہیں اور میت کے نام اور مسئلہ کے عدد کے بیچ میں میت کے مال کے عدد اور مسئلہ کے عدد کے درمیان وہی نسبت لکھیں تاکہ اس میں آسانی رہے۔ اس کی مثال وہ ہے جو مسئلہ نمبر ۳ میں تھی۔ وہ یہ ہے۔

مث ۳

بیٹی ۹

تو افق باطلہ

اگر سب اور عدد کے درمیان کے مسئلہ میں توافق ہو تو سب کے عدد کے بعد لکھ دو جیسا کہ ہم نے مثال میں دکھایا۔
اللہ اعلم بالصواب، غفرلہ

ذی رحم وارثوں کا بیان

”ذی رحم (1)“ میت کا وہ رشتہ دار وارث ہے جو ذی فرض اور عصبہ نہ ہو یہ ذی رحم وارث بھی عصبہ کی طرح چار قسم کے ہیں۔ پہلی قسم جو میت کی اولاد میں ہوں۔ جیسے نواسی، نواسے اور پوتی کی اولاد۔ دوسری قسم وہ کہ میت جن کی اولاد میں ہے جیسے فاسد دادی اور فاسد دادا جیسے ماں کا باپ اور ماں کی دادی کہ یہ میت کا فاسد دادا اور فاسد دادی ہیں۔

تیسری قسم وہ جو میت کے ماں باپ کی اولاد میں ہوں جیسے میت کے بھانجے، بھانجی یعنی میت کی بہن کی اولاد۔

چوتھی قسم وہ جو میت کے دادا، نانا کی اولاد ہوں۔ جیسے ماموں، خالہ، پھوپھی اور باپ کا ماں شریکا بھائی۔ یہ لوگ اور ان کے علاوہ جو شخص ان کے ذریعہ سے میت کا رشتہ دار ہو وہ سب ذی رحم ہیں۔ ان میں بھی جو میت کے قریب کا رشتہ رکھتا ہو گا وہ دور والے رشتہ دار کو محروم کر دے گا۔ ان میں سے پہلے میت کی اولاد وارث ہے۔ اگر میت کی اولاد نہ ہو تو وہ وارث ہے۔ جس کی اولاد میں۔ میت ہو۔ اور اگر وہ بھی نہ ہوں تو وہ وارث ہے جو میت کے ماں باپ کی اولاد میں سے ہو۔ اگر یہ بھی نہ ہوں تو وہ وارث ہے جو کہ میت کے دادا کی اولاد میں ہوں۔

پہلی قسم کے ذی رحم وارثوں کا بیان

اس میں جس کا رشتہ میت سے قریب ہو گا۔ وہ دور کے رشتہ والے کو محروم کر

(1) ذی رحم وارث عصبہ کے ہوتے ہوئے محروم ہو جاتے ہیں۔ اسی طرح خاندان اور بیوی کے سوا دوسرے ذی فرض وارثوں کے ہوتے ہوئے بھی محروم ہوتے ہیں کیونکہ خاندان اور بیوی پر بچا ہو اہل دوپارہ نہیں بننا اور دوسرے ذی فرض وارثوں پر بچا ہو اہل دوپارہ بن جاتا ہے۔ تو جب ان ذی فرض وارثوں پر دوپارہ مل بت گیا تو اب ذی رحم کے لئے بچا ہی کیا کہ اسے ملے۔ یہ مسئلہ ۱۲۷۰ھ میں طحاوی نے بیان کیا ہے۔

دے گا۔ جیسے نواسی کے ہوتے ہوئے پوتی کی بیٹی کو کچھ نہ ملے گا۔ کیونکہ پوتی کی بیٹی، نواسی کے اعتبار سے میت سے دور ہے۔ اگر قریب ہونے میں سب برابر ہوں تو ان میں سے جو وارث (1) کی اولاد میں ہو پہلے وہ مستحق ہو گا۔ یعنی جو اپنے آپ تو ذی رحم ہے۔ مگر یہ جس کی اولاد میں ہے وہ میت کا وارث تھا تو یہ ذی رحم اس ذی رحم پر مقدم ہو گا۔ جو خود بھی ذی رحم ہے اور جس کی اولاد میں ہے۔ وہ بھی ذی رحم ہے۔ جیسے ایک شخص نے اپنے پیچھے پوتی کی بیٹی اور نواسی کی لڑکی چھوڑی تو اگرچہ یہ دونوں ذی رحم ہیں مگر پوتی کی لڑکی حصہ پاوے گی اور نواسی کی لڑکی محروم رہے گی۔ کیونکہ یہ خود بھی ذی رحم ہے اور اس کی ماں یعنی میت کی نواسی بھی ذی رحم ہے۔ بخلاف پوتی کی بیٹی کے کہ وہ اگرچہ خود تو ذی رحم ہے مگر اس کی ماں یعنی میت کی پوتی ذی رحم نہیں۔ بلکہ کبھی ذی فرض ہوتی ہے۔ کبھی عصہ اگر چند وارث ذی رحم جمع ہو گئے اور سب کا رشتہ میت سے ایک ہی درجہ کا ہے۔ یعنی سب قریب رشتہ کے ہیں یا سب دور رشتہ کے اور ان میں سے کوئی وارث کی اولاد نہیں یا سب وارث کی اولاد ہیں۔ غرض کہ ان میں سے کوئی کسی دوسرے سے بڑھ کر نہیں تو جو لڑکوں کی اولاد میں ہو گا وہ دگنپائے گا اور جو لڑکیوں کی اولاد میں سے ہے۔ وہ ایک حصہ پاوے گا۔ خود یہ ذی رحم خواہ لڑکا ہو یا لڑکی۔ جیسے کہ ایک شخص نے نواسے کی بیٹی اور نواسی کا بیٹا چھوڑا، تو مال کے تین حصہ ہو کر نواسے کی بیٹی کو دو، اور نواسی کے لڑکے کو ایک ملے گا۔ نواسے کی لڑکی اگرچہ خود عورت ہے مگر دو گنپاوے گی۔ کیونکہ وہ مرد یعنی نواسے کی بیٹی ہے اور نواسی کا لڑکا ہے اگرچہ خود مرد ہے مگر ایک حصہ پائے گا کیونکہ وہ نواسی کا لڑکا ہے اور نواسی عورت ہے اور اگر یہ سب ذی رحم اس بات میں بھی برابر ہیں۔ یعنی یا تو سب مرد کی اولاد ہوں یا سب عورت کی اولاد تو اب ان میں اس طرح حصہ بٹے گا کہ لڑکے کو دو حصہ اور لڑکی کو ایک حصہ۔

(1) وارث کا تعلق ذی فرض و عصہ دونوں کو شامل ہے۔ مگر یہاں مروذی فرض ہے۔ اس لئے کہ اس منف میں عصہ کی اولاد اور ذی فرض کی اولاد ایک ساتھ نہیں پائی جاسکتی۔

جیسے کسی نے نواسہ اور نواسی چھوڑی۔ تو کل مال کے تین حصہ ہو کر نواسے کو دو حصے اور نواسی کو ایک حصہ ملے گا۔

دوسری قسم کے ذی رحم وارث کا بیان

دوسری قسم کے ذی رحم جن کی اولاد میں میت ہے جیسے نانا وغیرہ۔ ان میں بھی جس کا رشتہ میت کے قریب ہو گا وہ وارث ہو گا اور دور کے رشتے والے کو محروم کر دے گا جیسے ماں کا باپ اور ماں کا نانا۔ ان میں ماں کا باپ حصہ پاوے گا اور ماں کا نانا محروم۔ اگر اس قریب ہونے اور دور ہونے میں سب برابر ہوں۔ تو جس ذی رحم کا رشتہ وارث کے ذریعہ سے ہو گا وہ وارث اور جس کا رشتہ میت سے ذی رحم کے ذریعہ سے ہو گا اس کو محروم کر دے گا۔ ایک شخص نے اپنی ماں کا دادا اور اپنی ماں کا نانا چھوڑا تو ماں کے نانا کو حصہ ملے گا اور ماں کا دادا محروم رہے گا۔ کیونکہ ماں کے دادا کا رشتہ میت سے ماں کے باپ کے ذریعہ ہے اور وہ یعنی ماں کا باپ ذی رحم ہے تو ماں کا دادا بھی ذی رحم اور اس کا رشتہ پیدا کرنے والا بھی ذی رحم۔ اور ماں کا نانا کہ اس کا رشتہ میت سے ماں کی ماں کے ذریعہ سے ہے اور ماں کی ماں صحیح وارث ہے اور وہ وارث ہوتی ہے۔ ان کے تمام حکم پہلی قسم کے ذی رحم وارثوں کی طرح ہیں۔

تیسری قسم کے ذی رحم وارث کا بیان

ان کے حکم بھی وہی ہیں جو پہلی قسم کے ذی رحم لوگوں کے تھے۔ یعنی جس رشتہ کا میت سے قریب ہو گا۔ وہ دور والے ذی رحم کو محروم کر دے گا۔ اسی طرح اس قسم میں بھی جو ذی رحم وارث کے ذریعہ سے میت کا رشتہ دار ہو گا وہ اس ذی رحم کو محروم کر دے گا جو ذی رحم کے ذریعہ سے میت سے رشتہ رکھتا ہو۔ جیسے بھائی کے بیٹے کی بیٹی اور بہن کی بیٹی کا بیٹا کہ اس صورت میں بھائی کے بیٹے کی بیٹی، بہن کی لڑکی کے لڑکے کو

محروم کر دے گی۔ کیونکہ اس کا رشتہ بھانجی کے ذریعہ سے ہے اور وہ عصبہ ہے اور باقی تمام مسائل اس کے بھی پہلی قسم کے ذی رحم لوگوں کی طرح ہیں۔

چوتھی قسم کے ذی رحم وارثوں کا بیان

چوتھی قسم کے ذی رحم وارثوں کا یہ حکم ہے کہ اگر ان میں سے کوئی ایک ہی ذی رحم ہے دوسرا نہیں تو یہی پورا مال لے گا۔ کیونکہ کوئی اس کا مقابل موجود نہیں۔ اور اگر اس قسم کے کئی ذی رحم ہیں تو دیکھا جاوے گا کہ ان سب ذی رحم وارثوں کا رشتہ میت سے ایک ہی طرف سے ہے یا الگ الگ طرف سے۔ ایک طرف سے رشتہ ہونے کا یہ مطلب ہے کہ سب کا رشتہ میت کے باپ کی طرف سے ہو۔ جیسے میت کی پھوپھیاں اور اخیانی چچا (1) یا سب کا رشتہ ماں کی طرف سے ہو۔ جیسے میت کی خالہ ماموں اگر کوئی ذی رحم ایک ہی طرف کے رشتہ والے یعنی فقط ماں یا فقط باپ کی طرف کے پائے گئے تو ان میں سے جس کا رشتہ میت سے مضبوط ہو گا، وہ میراث پائے گا اور کمزور رشتہ والا محروم ہو گا۔ مضبوط رشتے کا مطلب یہ ہے کہ اس کا رشتہ میت سے دو طرف سے ہو اور کمزور سے مراد یہ ہے کہ اس کا رشتہ ایک ہی طرف سے ہو۔ جیسے میت کی دو پھوپھیاں ہیں۔ ایک تو باپ کی سگی بہن اور دوسری باپ کی ماں شریکی بہن یا باپ شریکی۔ تو باپ کی سگی بہن حصہ پاوے گی اور باپ کی ماں شریکی بہن محروم ہوگی اس لئے کہ سگی کا رشتہ میت کے باپ سے دو طرف سے ہے اور اس کا ایک طرف سے اسی طرح اگر دو پھوپھیاں ہیں۔ ایک تو باپ کی باپ شریکی بہن ہے۔ اور دوسری ماں شریکی بہن تو ماں شریکی محروم رہے گی۔ کیونکہ باپ کا رشتہ ماں کے رشتہ سے زیادہ مضبوط ہوتا ہے۔ ان میں جب ایک ہی درجہ کے رشتہ دار ہوں تو مرد کو دو حصہ اور

(1) باپ کے ماں شریکی بھائی ذی رحم ہیں اور باپ کے سگے بھائی اور باپ شریکی بھائی عصبہ ہیں۔ باپ کی بہن تو ذی رحم ہی ہے چاہے کسی ہی ہو۔ ۱۲۔

عورت کو ایک حصہ ملے گا۔ جیسے میت نے پھوپھی اور اخیانی چچا چھوڑا۔ تو پھوپھی کو ایک حصہ اور اخیانی چچا کو دو حصہ ملیں گے۔ اور اگر ان ذی رحم وارثوں کا رشتہ الگ الگ طرف سے ہے تو اس صورت میں ایک طرف کا مضبوط رشتہ والا ذی رحم دوسرے کمزور رشتہ والے ذی رحم کو محروم نہ کر سکے گا۔ جیسے ایک شخص کی ماں کی سگی بہن اور باپ کی ماں شریکی بہن ہے۔ تو دونوں میت کے مال سے حصہ پائیں گی اگرچہ ماں کی بہن کا مضبوط رشتہ ہے اور باپ کی بہن کا کمزور۔ مگر چونکہ ان کا رشتہ الگ الگ طرف سے ہے اس لئے ایک دوسرے کو محروم نہ کریں گی اور اس صورت میں ماں کی بہن عورت کو ایک حصہ اور باپ کی بہن کو دو حصہ ملیں گے کہ ماں کی بہن عورت کے ذریعہ سے میت کی رشتہ دار ہے اور باپ کی بہن مرد کے ذریعہ سے رشتہ رکھتی ہے۔ لہذا باپ کی طرف سے رشتہ والی دو حصہ پادیں گی جیسا کہ پہلے گذر چکا۔ اب اگر ہر طرف سے کئی کئی وارث ہوں جیسے کہ تین خالہ ہیں اور چار پھوپھیاں تو پہلے ہر گروہ کو الگ الگ حصہ دے کر جو ہر فریق کو ملے وہ اس کے شخصوں پر بانٹ دیا جاوے گا۔ تو تین خالوں کو ان کا حصہ دلا کر اس حصہ کے تین حصہ کر کے ہر ایک کو ایک حصہ دے دیا جاوے گا۔ اسی طرح سے پھوپھیوں کا معاملہ ہے۔

ان کی اولاد کا بیان

چوتھی قسم کے ذی رحم وارثوں کی اولاد کا وہی حکم ہے جو پہلی قسم کے ذی رحم وارثوں کا تھا۔ یعنی قریب کا رشتہ دار ہوتے ہوئے دور کا رشتہ والا محروم ہو گا تو پھوپھی کا بیٹا ہوتے ہوئے پھوپھی کے پوتے کو کچھ نہ ملے گا۔ اگر قریب اور دور ہونے میں سب اولاد برابر ہیں تو اگر میت سے ایک رشتہ ہے تو مضبوط رشتہ والا حصہ پاوے گا اور کمزور رشتہ والا (۱) مضبوط کے ہوتے ہوئے محروم رہے گا۔ اگر اس میں بھی برابر ہوں

(۱) اس کی مثال جیسے میت کے باپ کی سگی بہن کی اولاد ہوتے ہوئے میت کے باپ کی علاتی بہن کی اولاد محروم رہے گی۔ ۱۲۔

تو عصبہ کی اولاد ذی رحم کی اولاد کو محروم کر دے گی جیسے میت نے ایک چچا کی بیٹی اور ایک پھوپھی کا بیٹا چھوڑا تو چچا کی بیٹی پھوپھی کے بیٹے کو محروم کر دے گی۔ کیونکہ لڑکی کا رشتہ عصبہ یعنی چچا کے ذریعے سے ہے اور لڑکے کا رشتہ ذی رحم یعنی پھوپھی کے ذریعہ سے ہے۔ اگر چند طرف کے ذی رحم وارثوں کی اولاد ہو جیسے ایک تو خالہ کی اولاد اور دوسری پھوپھی کی اولاد، تو اب مضبوط رشتہ والا کمزور رشتہ والے کو محروم نہ کر سکے گا۔ جیسے باپ کی سگی بہن کی اور ماں کی باپ شریکی بہن کی اولاد ہے۔ تو اگرچہ پہلی کا رشتہ میت سے مضبوط ہے اور دوسری کا کمزور مگر چونکہ ایک ہی طرف کے یہ دونوں وارث نہیں ہیں۔ اس لئے یہ مضبوط رشتہ والی کمزور رشتہ والی کو محروم نہ کر سکے گی۔

حمل کا بیان

عورت کے پیٹ میں بچہ کم سے کم چھ مہینے تک رہ سکتا ہے اور زیادہ سے زیادہ دو سال تک۔ تو اگر کسی عورت کے اس کے خاوند کے مرنے سے دو برس بعد بچہ پیدا ہو تو اس میت خاوند کی، یہ میراث نہ پاوے گا۔ کیونکہ یہ بچہ میت کا نہیں کسی اور کا ہے اور اگر میت کے مرنے کے بعد دو برس یا دو برس سے کم مدت میں پیدا ہوا اور بیوی نے اس سے پہلے (1) حمل کا انکار نہ کیا تھا تو اس بچہ کو اس میت کے مال سے حصہ ملے گا اور اگر میت کے سوا، دوسرے وارث کا ہے جیسے میت کی ماں حاملہ ہے تو اس صورت میں یہ حمل اگر کم سے کم یعنی میت کے مرنے کے بعد چھ ماہ یا کم میں پیدا ہوا تو اس میت کے مال کا وارث ہو گا۔ اور اگر اس سے زیادہ مدت میں پیدا ہوا تو نہیں۔ اور اگر یہ بچہ (2)

-
- (1) حمل سے انکار کرنے کی صورت یہ ہے کہ عورت چار ماہوں دن کے بعد کہہ چکی ہو کہ میری مدت پوری ہو چکی۔ کیونکہ اگر یہ حمل میت کا تھا تو حمل کے باہر آنے سے پہلے اس کی مدت کیسے پوری ہو گئی۔ اس لئے کہ جس کا خاوند مر جاوے اور عورت حاملہ ہو تو اس کی مدت بچہ کے پیدا ہونے سے پوری ہوتی ہے اور جب اس نے کہا کہ میری مدت پوری ہو گئی اور بعد میں آنحضرت صلی اللہ علیہ وسلم نے یہ بچہ پیدا ہوا تو معلوم ہوا کہ اس بچہ کا حمل بعد میت نے نہیں تھا۔
- (2) اگر حمل سے مراد بچہ پیدا ہوا تو اس کو میت کے مال کا حصہ نہ ملے گا۔ یہ حکم اس صورت میں ہے جب (بقیہ آئے)

زندہ پیدا ہو کر مر جاوے تو دوسرے لوگ اس بچہ کے وارث ہوں گے۔ یہ جو کہا کہ بچہ
 زندہ پیدا ہو تو بچہ کو میت کا مال ملے گا۔ اس سے مطلب یہ ہے کہ پورا بچہ زندہ پیٹ سے
 باہر آ جاوے۔ اور اگر باہر آنے کی حالت میں مر گیا تو اگر بچہ سیدھا آیا ہو، یعنی سر کی
 طرف سے پیدا ہو اور سینہ تک زندہ نکلا تو اس کو زندہ مانا جاویگا۔ یعنی اس کو میت کے
 مال کا وارث کر کے مال اس بچہ کے وارثوں کو دے دیا جاوے گا۔ اور اگر سینہ سے کم تک
 زندہ نکلا تو اس کو مردہ مان کر میت کے مال سے کچھ نہ ملے گا۔ اور اگر الٹا پیدا ہوا ہے یعنی
 پاؤں کی طرف سے ہوا تو اس میں ناف کا اعتبار ہے۔ یعنی اگر ناف تک زندہ پیدا ہوا، اور
 بعد میں مر اتواس کو زندہ مان کر میراث کا وارث اور حقدار مانا جاوے گا۔ اب جب یہ
 معلوم ہو چکا تو اس کے مسائل یہ ہیں کہ جس طرح زندہ وارث اپنے رشتہ دار میت
 کے مال کا حصہ پاتے ہیں۔ اسی طرح جو وارث میت کے مرتے وقت اپنی ماں (1) کے
 پیٹ میں ہو، وہ بھی وارث ہوگا۔ مگر اسی شرط سے کہ زندہ پیدا ہو۔ جیسے ایک شخص کا
 انتقال ہوا۔ اس کے کچھ لڑکے موجود ہیں اور اس کی بیوی حاملہ ہے تو جیسے یہ موجود
 لڑکے اس کے وارث ہیں اسی طرح یہ حمل کا بچہ بھی اس کا وارث (2) ہے اسی طرح

(بقیہ گذشتہ صفحہ) بچہ اپنے آپ مر اہوا پیدا ہو۔ لیکن اگر حمل کرادیا گیا تو وارث ہوگا اور دوسرے ورثاء اس کے
 وارث ہوں گے۔ ردالمحتار منہ ۱۲۔

(1) اگر میت کا مال بانٹنے وقت خبر نہ ہوئی کہ میت کی بیوی میت سے حاملہ ہے اور بعد میں بچہ میت سے پیدا ہوا تو اس
 تقسیم کئے ہوئے مال کو دوبارہ بانٹا جاوے گا۔ اسی طرح اگر میت کی بیوی نے کہا کہ مجھے حمل ہے اور دوسرے وارثوں
 نے کہا کہ تجھ کو حمل نہیں ہے تو کسی جاننے والی ہو شیر اور دینتہ مردانی کو دکھایا جاوے گا۔ اگر وہ حمل بتا دے تو حمل مان
 لیا جاوے گا ورنہ نہیں۔ (ردالمحتار منہ ۱۲)

(2) بعض علماء فرماتے ہیں کہ اگر عترت بچہ پیدا ہونے کی اصل ہے۔ مثلاً ایک ماہ سے کم میں بچہ پیدا ہو جاوے گا تو
 ابھی مال کو تقسیم نہ کیا جاوے گا۔ بلکہ بچہ پیدا ہونے کا انتظار کریں کیونکہ خبر نہیں کہ ماں کے پیٹ میں کتنے بچے جن اور
 لڑکا ہے یا لڑکی۔ مگر صحیح یہ ہے کہ انتظار نہ کریں گے چاہے بچہ جلد پیدا ہونے والا ہو یا دیر میں۔ کیونکہ اگر آنے والے
 بچے کا انتظار کیا تو ممکن ہے کہ جو وارث اب موجود ہیں ان میں جب تک کوئی مر جاوے۔ تو آنے والے کے انتظار سے
 موجود وارثوں کو کیوں محروم کر دیا جاوے۔ پس اگر حمل ایسا ہے کہ اس کے پیدا ہونے پر موجود وارثوں میں سے بعض
 محروم ہو جائیں گے تو ان وارثوں کو نہ دیا جاوے گا جو محروم ہونے والے ہوں۔ واللہ اعلم۔ ردالمحتار منہ ۱۲۔

اگر کسی کا انتقال ہو اور اس کے پیچھے کچھ بھائی زندہ موجود ہیں اور اس کے مرتے وقت اس کی ماں حاملہ ہے تو اگر اس کے زندہ بھائی حصہ پائیں گے تو ضرور یہ حمل کا بچہ بھی حصہ کا حقدار ٹھہرے گا۔ اب جب کہ ماں تقسیم کیا جاوے تو ایک وارث کا حصہ اس ماں سے حمل کے لئے رکھ لیا جاوے گا۔ کیونکہ اگرچہ یہ بھی ہو سکتا ہے کہ ماں کے پیٹ میں ایک سے زیادہ بچے ہوں۔ مگر جب عام طور سے عورتوں کے ایک حمل میں ایک بچہ پیدا ہوتا ہے اور ایک سے زیادہ بچہ ہونا بہت کم ہے اس لئے ایک ہی بچہ کا حصہ بچا کر رکھا جاوے گا اور باقی وارثوں سے ضامن لیا جاوے گا کہ اگر ایک سے زیادہ بچے پیدا ہوں تو تم کو اپنے حصوں میں سے اس کے حصہ کی برابر واپس کرنا پڑے گا۔ اب یہ حساب لگایا جاوے کہ اگر حمل لڑکی ہوگی تو زیادہ حصہ پاوے گی۔ یا لڑکا ہوگا تو زیادہ حصہ پاوے گا۔ جس صورت میں حمل کو زیادہ حصہ ملے اسی کا اعتبار کر کے اس حمل کے لئے حصہ رکھا جاوے۔ جیسے کہ یہ حمل لڑکی ہو جب تو کل مال کا آدھا پاوے گی اور اگر لڑکا ہو تو عصبہ ہو کر ذی فرض وارثوں سے بچا ہو مال رکھا جائے۔ اور بچا ہوا آدھے سے کم ہے تو اس حمل کو لڑکی مان کر اس کے لئے آدھا مال رکھا جاوے۔ اس مسئلہ کے بنانے کے لئے قاعدہ یہ ہے کہ حمل کو لڑکا یا لڑکی فرض کر کے دونوں صورتوں سے مسئلہ بناؤ۔ پھر جن عددوں سے یہ دونوں مسئلہ بنے ہیں۔ ان دونوں عددوں کی آپس میں نسبت دیکھو۔ ان دونوں عددوں میں توافق ہے تو ایک مسئلہ کے عدد کے وفق کو دوسرے مسئلہ کے پورے عدد میں ضرب دو۔ اور اگر ان دونوں مسئلوں کے عدد میں بتاؤں ہے تو ایک مسئلہ کے پورے عدد کو دوسرے مسئلہ کے پورے عدد میں ضرب دو۔ جو کچھ اس ضرب سے حاصل ہو، اس سے مسئلہ کو صحیح کر دیا جاوے۔ پھر وارثوں کے حصوں پر نگاہ کرو۔ کہ حمل کے لڑکی ماننے کی صورت میں ان کو جو حصہ ملے ہیں ان حصوں کو لڑکے دینے کی صورت والے مسئلہ کے مخرج میں ضرب دو اور جو حصے حمل کو لڑکا ماننے کی

صورت میں ملے ہیں ان کو لڑکی کے مسئلہ کے مخرج میں ضرب دو۔ اگر ان دونوں مسئلوں کے معدوں میں تباہی ہو تب، ورنہ اگر توافق ہو تو وارثوں کے حصوں کو ان مسئلوں کے مخرجوں کے وفق میں ضرب دی جاوے اور دیکھا جاوے کہ کس ضرب سے حصہ کم ملا۔ جس ضرب سے حصہ کم ملے وہ اس وارث کو دیدیا جاوے۔ اور زیادتی حمل کے لئے رکھ لی جاوے۔ اگر حمل سے ایسا بچہ پیدا ہو جو اس بڑے حصہ کو پانے کا حق دار ہے جب تو اس بچہ کو یہی حصہ دے دیا جاوے۔ اور اگر ایسا بچہ پیدا ہو جو اس زیادتی کا حق دار نہیں ہے تو کم حصہ اس بچے کو دیا جاوے۔ اور جتنا پہلے ان دوسرے وارثوں کے حصوں میں سے کم کر لیا گیا تھا وہ ان وارثوں کو واپس (۱) کر دیا جاوے۔ اس کی مثال یہ ہے کہ ایک شخص کا انتقال ہوا۔ اس نے ایک بیٹی اور ماں باپ اور ایک حاملہ بیوی چھوڑی۔ اس طرح:-

لڑکی والی صورت

لڑکی والی صورت

۲۴-----۲۴ احمد
لڑکی ماں باپ بیوی حمل لڑکا
۳ ۴ ۴ ۱۳

۲۴-----۲۱۶ احمد
لڑکی ماں باپ بیوی حمل لڑکی
۳ ۴ ۴ ۱۶

اس صورت میں اگر حمل کو لڑکی مانتے ہیں تو مسئلہ ۲۴ سے ہو کر ۲۷ سے عمل کیا جاوے گا۔ اس میں سے حمل و لڑکی کو ۱۶ باپ کو اور ماں کو چار چار۔ بیوی کو تین ملیں گے

(۱) یہ جو معاملہ کیا گیا ہے یہ جب ہے کہ حمل اس وارث کا حصہ لڑکا یا لڑکی ہونے کی صورت میں کم کر دے۔ اور اگر وارث ایسا ہے کہ اس کا حصہ کم ہو ہی نہیں سکتا۔ حمل چاہے لڑکا ہو یا لڑکی۔ جیسے داوی کو چھٹا حصہ ہی ملے گا چاہے حمل سے لڑکا ہو یا لڑکی تو اس کا حصہ پورا دیا جاوے گا۔ اور جو وارث ایسا ہو کہ حمل میں لڑکا ہے جب تو وہ محروم ہو جاتا ہے۔ اور اگر حمل میں لڑکی ہو تو حصہ پاتا ہے جیسے بھائی تو اس صورت میں ایسے وارث کو کچھ بھی نہ دیا جاوے گا بلکہ حمل کے پیدا ہونے کا انتظار ہو گا۔ حمل کے پیدا ہونے کے بعد اگر یہ وارث حصہ کا حق دار ہے تو حصہ دے دیا جاوے ورنہ نہیں۔ اس سے معلوم ہو کہ وارث تین طرح کے ہیں ایک وہ جن کا حصہ سارا دے دیا جاوے۔ حمل کی پیدائش سے پہلے ہی۔ دوسرا وہ جن کو حمل کے پیدا ہونے سے پہلے بالکل نہیں دیا جاتا۔ اور تیسرا وہ جن کو کم حصہ دیا جاتا ہے۔ یہیں اسی تیسرے قسم کے وارث کا ذکر ہے۔ ردالمحتار ص ۱۴۔

اور اگر حمل کو لڑکا ماننے ہیں تو مسئلہ ۲۴ سے ہی صحیح ہوگا۔ اس چوبیس میں سے ماں کو چار، باپ کو چار اور بیوی کو تین، حمل اور لڑکے کو ۱۳ ملیں گے ان مسئلوں کے مخرج ۲۴ اور ۲۷ ہیں جن سے دونوں مسئلے بنے ہیں۔ دیکھا جاوے۔ کہ ۲۴ اور ۲۷ میں کیا نسبت ہے۔ معلوم ہوا کہ ان میں تہائی کا توافق ہے کیونکہ تین دونوں کو ملا دیتا ہے تو ۲۴ کا تہائی لیا (۸)۔ اس ۸ کو ۲۷ میں ضرب دی۔ ۲۱۶ حاصل ہوئے اب لڑکی اور ماں و باپ اور بیوی کے حصوں کو ۲۴ اور ۲۷ کے تہائی میں ضرب دی جاوے اولاً ۲۴ کے تہائی (۸) میں ضرب دینے سے یہ حصے ملتے ہیں

لڑکی	ماں	باپ	بیوی
۱۲۸ و ۶۴	۳۲	۳۲	۲۴

اور اگر ان وارثوں کے حصوں کو ۲۷ کی تہائی یعنی ۹ میں ضرب دی تو ان کو یہ حصے ملتے ہیں۔

ماں	لڑکی	باپ	بیوی
۳۶	۳۹	۳۶	۲۷

معلوم ہوا کہ اگر حمل کو لڑکا مانیں تو لڑکی کو ۲۵ کم ملتے ہیں اور بیوی کو تین زیادہ ملتے ہیں اور ماں و باپ کو چار چار زیادہ ملتے ہیں۔ اور اگر حمل کو لڑکی مانیں تو لڑکی کو ۲۵ زیادہ اور بیوی کو تین کم اور ماں و باپ کو چار چار کم ملتے ہیں۔ لہذا حمل کو ماں و باپ اور بیوی کے لئے لڑکا مانا جاوے گا۔ اور بیوی کو ۲۴ دیئے جائیں گے۔ تین بچائے جاویں گے اور ماں و باپ کو ۳۲، ۳۲ دیئے جاویں گے اور ان کے حصوں میں سے چار چار بچائے جاویں گے اور لڑکی کو وہ حصہ ملے گا جو حمل کے لڑکا ماننے پر اس کو ملا ہے۔ کیونکہ یہی کم ہے۔ یعنی ۱۳ اور ۹ میں جب ضرب دی تو ۱۱ حاصل ہوئے۔ اس ۱۱ کا تہائی یعنی ۳۹ لڑکی کو دیا گیا۔ کیونکہ جب حمل کو لڑکا مانا گیا تو اب ۱۱ کے تین حصے کئے جاویں گے۔ اس میں سے دو حصہ لڑکے کے لئے ہیں اور ایک حصہ لڑکی کے لئے۔ خلاصہ یہ ہوا کہ لڑکی کو وہ

حصہ دیا جاوے گا جو حمل کو لڑکا مان لینے پر ملتا ہے اور باقی ماں باپ اور بیوی کو وہ حصہ ملے گا جو حمل کو لڑکی مان کر ملتا ہے۔ کیونکہ لڑکی کے لئے وہ کم ہے۔ ماں باپ اور بیوی کے لئے یہ کم ہیں۔ اور حمل کے لئے ۲۱۶ میں سے ۸۹ باقی رکھے جاویں گے۔ ان موجودہ وارثوں کے حصے سے حسب ذیل کمی کی گئی۔ لڑکی کے حصے سے ۲۵، بیوی کے حصے سے ۳، ماں کے حصے سے ۴، باپ کے حصے سے ۴۔ تو کل اٹھا کر رکھے ہوئے حصے ۳ ہیں۔ اب اگر حمل سے لڑکی پیدا ہوئی تو فقط بیٹی کو ۲۵ واپس کر دیئے جاویں گے کیونکہ اس صورت میں اس کا حصہ کم ہوا تھا اور ماں باپ وغیرہ کو کچھ واپس نہ ہو گا۔ اور اگر حمل سے لڑکا پیدا ہوا تو ماں کو چار، باپ کو چار، بیوی کو تین واپس کئے جاویں گے اور لڑکی کو کچھ واپس نہ ہو گا۔ کیونکہ اس صورت میں لڑکی کے حصہ سے کچھ کم نہ ہوا تھا۔ اور اگر یہ حمل کا بچہ مرا ہوا پیدا ہو، تب تو لڑکی کو ۶۹ اور دیئے جاویں گے کہ یہ ۶۹ اتالیس ۳۹ سے مل کر ۱۰۸ ہو جاویں جو ۲۱۶ کا آدھا ہے اور بیوی کو تین اور دیئے جاویں گے تاکہ یہ تین ان ۲۴ سے مل کر ۲۷ ہو جاویں۔ کیونکہ ۲، ۲۱۶ کا آٹھواں حصہ ہے اور چار مل کر ۲۱۶ کا چھٹا حصہ یعنی ۳۶ ہو جاویں اور باپ کو چار۔ اس کا چھٹا حصہ پورا کرنے کے لئے اور باقی ۹ عصبہ ہونے کی وجہ سے دیئے جاویں۔ اب اس طرح مسئلہ ہوا کہ مسئلہ کے عدد ۲۱۶ جن میں سے بیٹی کو ۱۰۸، بیوی کو ۲، ماں کو ۴، باپ کو ۴۰۔ ان کو جمع کیا تو ۲۱۶ ہو گئے۔

مفقود یعنی گے ہوئے وارث کا بیان

گے ہوئے شخص سے وہ مراد ہے جو اپنے وطن سے ایسا غائب ہو گیا ہو کہ اس کی خبر نہ رہی کہ مر گیا یا زندہ ہے اور اگر زندہ ہے تو کہاں ہے۔ ایسے آدمی کا یہ حکم ہے کہ اس کے مال کے معاملہ میں تو اس کو زندہ مانا جاوے گا یعنی اس کے مال کا کوئی وارث نہ ہو گا اور اس کے دوسرے رشتہ داروں کے مال میں اس کو مردہ مانا جاوے گا۔ یعنی کسی

کے مال کا وہ وارث نہیں۔ یہ تو دوسرے کے مال کا وارث نہ ہو گا مگر دوسرے وارثین جو اس کی وجہ سے محروم ہوئے ہوں ان کو اس وقت نہ دیا جاوے گا۔ اسی طرح جس کا حصہ اس کی وجہ سے کم ہو تا ہو گا اس کو کم کر دیا جاوے گا اور اس کا مال رکھا رہے گا، کسی کو ورثہ میں نہ دیا جاوے گا جب تک کہ اس کی موت کی خبر نہ مل جاوے۔ اگر کسی طریقہ سے معلوم ہو جاوے کہ وہ فلاں تاریخ میں مر گیا، تو اس تاریخ میں جو اس کے وارثین زندہ ہوں گے ان میں اس کا مال بانٹ دیا جاوے گا۔ اور اگر اس کی موت کی خبر نہ ملے تو جب اس کی زندگی کی مدت ختم ہو جاوے تب اس کی موت کا حکم دیا جاوے گا۔ جیسے ایک آدمی ۴۰ سال کی عمر میں غائب ہوا اور ۵۰ سال غائب ہوئے ہو گئے۔ اب اس کی عمر ۹۰ سال کی ہو گئی ہے جس وقت اس کی موت کا حکم دیا گیا۔ اس وقت جتنے وارث زندہ ہوں گے ان ہی میں مفتوحہ کے مال کی میراث تقسیم کر دی جاوے۔ اسی طرح اس کی موت سے پہلے جن لوگوں کا مال تقسیم ہوا۔ اور اس کی وجہ سے اس کے وارثوں کے حصے کم کر دیئے گئے یا ان کو مال نہ دیا گیا تھا وہ مال ان وارثوں کو آج دیا جاوے گا۔ یعنی جس وارث کا حصہ اس گئے ہوئے کی وجہ سے نہ دیا گیا تھا اس کو آج دیا جاوے گا۔ اس کے حصے کی کمی پوری کر دی جاوے گی۔ جیسے ایک آدمی کا انتقال ہوا۔ اس نے ماں، بیوی، بھائی اور ایک گما ہوا بیٹا چھوڑا، تو ماں اور بیوی نے اس کی وجہ سے کم پایا، اور بھائی اس کی وجہ سے بالکل حصہ نہ پاسکا۔ اب جب کہ اس کے مرنے کا حکم دیا گیا تو ماں اور بیوی کا حصہ پورا کر دیا گیا اور بھائی کو اس کا حصہ مل گیا۔ اس مسئلہ کے بنانے کا بھی وہی قاعدہ ہے جو حمل کے بیان میں گزر چکا ہے کہ اس کے رشتہ داروں میں سے اگر کوئی شخص مرے اور اس کے وارثوں میں اس طرح کا مال تقسیم کیا جاوے تو دو طرح اس کے مال کا مسئلہ بنایا جاوے۔ ایک تو اس گئے ہوئے کو زندہ مان کر دوسرے اس کو مردہ مان کر اور ان دونوں مسئلوں کے عددوں میں ایک دوسرے کو ضرب دے دو۔ اگر بتائیں ہو اور اگر توافق ہو تو ایک کے وفق کو دوسرے میں ضرب دے دی جاوے۔ پھر

اسی طرح ان کے وارثوں کو جس مسئلہ سے جتنے حصے ملے ہوں ان کو دوسرے مسئلہ کے پورے مخرج یا وقتی سے ضرب دے دی جاوے اور جس میں حصہ کم ملے وہی حصہ دے دیا جاوے اور باقی زیادتی رکھ لی جاوے اور جو شخص اس گے ہوئے شخص کو زندہ ماننے سے محروم ہوتا ہو، اس کو اس وقت مال نہ دیا جاوے۔ غرض کہ جو کچھ حمل کے بیان میں تفصیل سے گزرا وہی یہاں کیا جاوے۔ پھر جب یہ گما ہوا آدمی مردہ ثابت ہو تب ان وارثوں کے رکھے ہوئے حصہ واپس کر دیئے جائیں۔

مرتد کا حکم

جو شخص مسلمان ہونے کے بعد کافر (۱) ہو جاوے اس کو مرتد کہتے ہیں۔ اگر مرتد اپنے کفر پر ہی مر جائے یا قتل کر دیا جاوے، تو مال جو اس نے اپنے مسلمان ہونے کے زمانہ میں کمایا تھا اس میں سے اس کا وہ قرض جو مسلمان ہونے کے زمانہ کا ہوا ادا کیا جائے گا۔ اس سے جو مال بچے وہ ان وارثوں میں بانٹ دیا جاوے جو اس کے مرتے وقت یا قتل ہوتے وقت موجود ہیں اور جو مال مرتد ہونے کے بعد کمایا ہے اس سے مرتد ہونے کے بعد جو اس پر قرضہ ہو گیا ہو وہ ادا کیا جاوے اور جو باقی بچ جاوے وہ بیت المال میں رکھ دیا جاوے کہ مسلمانوں کی ضرورتوں میں کام آوے اور اگر عورت مرتد ہو گئی تو اس کے تمام مال سے اس کے وارث ورثہ پائیں گے چاہے وہ اسلام کے زمانہ میں مال کمایا ہو یا کافر ہونے کے بعد۔ جو شخص مرتد ہو گیا وہ اپنے کسی رشتہ دار کے مال سے ورثہ نہیں پاسکتا چاہے وہ رشتہ دار مسلمان ہو یا وہ بھی مرتد ہو گیا ہو۔ اسی طرح مرتدہ عورت کسی کے مال سے ورثہ نہ پاوے گی۔ ہاں اگر معاذ اللہ کسی شہر کے تمام لوگ

(۱) کافر یا تو اس طرح ہو جائے کہ مذہب اسلام کو چھوڑ کر کسی دوسرے مذہب سے جا ملے جیسے عیسائی یا یہودی یا ہندو ہو جائے اور یا اس طرح کہ وہ تو اپنے آپ کو مسلمان ہی سمجھتا رہے اور دعویٰ اسلام کا ہی کرتا رہے مگر شریعت اس کو کافر کہتی ہو جیسے اس زمانے کے صرف وہ لوگ جنہوں نے حضور اکرم ﷺ کی شان مبارک میں بڑی باتیں کہیں یا کہیں۔ یا اس بکنے کو چما سمجھا۔ جیسے قادیانی نچری وغیرہ اور دوسرے وہ لوگ جو شرعاً کافر ہو چکے مگر وہ اپنے آپ کو مسلمان کہتے ہیں۔ ۱۲

مرتد ہو گئے تو ان میں سے ایک دوسرے کا مال ورثہ میں پائیں گے۔

قیدی وارث کا بیان

جس مسلمان شخص کو کافر قید کر کے اپنے ملک میں لے گئے۔ وہ جب تک اسلام پر قائم رہے، اس وقت تک اور مسلمانوں کی طرح ہے کہ اپنے رشتہ داروں کے مال سے ورثہ پاوے گا۔ اور اگر اس قیدی مسلمان نے نعوذ باللہ اپنا مذہب بدل لیا تو اس کے احکام اب مرتد کی طرح ہو جائیں گے اور اگر اس کے رشتہ داروں کو خبر نہ رہی کہ وہ مسلمان ہے یا کافر ہو گیا تو اس کا حکم گئے ہوئے شخص کی طرح ہے کہ اس کے دوسرے رشتہ داروں کو اپنے مورثوں (مرنے والوں) کے مال سے کم حصہ دیا جاوے گا اور باقی بچا کر رکھا جاوے گا۔ جب پوری خبر مل جاوے کہ وہ مسلمان ہے تب تو خیر، اور اگر خبر ملے کہ وہ کافر ہو چکا تو وارثوں کا وہ مال جو بچا کر رکھا گیا، واپس کر دیا جاوے گا۔

جو لوگ جل کر یا ڈوب کر یا دب کر مر جاویں ان کا بیان

اگر ایک کتبہ کے لوگوں کی جماعت اچانک مر جاوے چاہے ڈوب کر یا جل کر یا دب کر یا کسی اور طرح اور پتہ نہ چلے کہ ان میں پہلے کون مر اے اور بعد میں کون۔ تو یہ سمجھا جاوے گا کہ یہ سب لوگ ایک ساتھ ہی مرے۔ لہذا ان مرنے والے وارثوں میں سے کسی کو کسی کا وارث نہ بتایا جاوے گا بلکہ اب ان کے وارثوں میں سے جو زندہ ہیں، ان کو ہی ان مرنے والوں کے مال کا ورثہ دیا جاوے۔ جیسے باپ، بیٹا، بھائی، بہن کسی مکان سے دب کر مر گئے۔ تو نہ باپ کے مال سے اس اولاد کو حصہ ملے۔ اور نہ اس بیٹے، بیٹی کے مال سے باپ کو کچھ ملے۔ بلکہ جو ان سب کے رشتہ داروں میں سے زندہ ہوں گے۔ ان میں ہی ان مرنے والوں کا مال بانٹ دیا جائے۔ واللہ ورسولہ اعلم

تاج محمد یار خاں نعیمی بدایونی

۱۲/ جمادی الاولیٰ ۱۳۵۲ھ



6091



نعمتی کتب خانہ

۵۔ الحمد مارکیٹ غزنی سٹریٹ ۴۰ اردو بازار۔ لاہور